



पेज 4

न्यूज. ब्रीफ

वैन और लॉरी की टक्कर, 13 की मौत

हावेरी। कर्नाटक के हावेरी जिले में वैन और लॉरी की टक्कर में दो बच्चों सहित 13 लोगों की मौत हो गई। चार घायल हैं। वैन में 17 लोग सवार थे। पुलिस ने बताया, हादसा सुबह 3.45 पर हुआ। जब वैन हावेरी जिले के बयादमी में हाईवे किनारे खड़ी एक लॉरी से टकरा गई। चार घायलों में से दो ब्रुथ में एडमिट हैं। हावेरी रक्त अंशु कुमार श्रीवास्तव के मुताबिक, वैन में सवार सभी लोग चित्तौली मयमा देवस्थान से आ रहे थे और शिवमोगा लौट रहे थे। तभी वैन ने लॉरी को पीछे से टक्कर मार दी। शुरूआती जांच में सामने आया कि ड्राइवर को झपकी आने के कारण यह हादसा हुआ।

ब्रिटेन में 4 जुलाई को वोटिंग

लंदन। ब्रिटेन में भारतवर्षी पीएम ऋषि सुनक और उनकी कंजरवेटिव पार्टी का जल्द चुनाव का दांव फेल होता दिख रहा है। एक सप्ताह बाद 4 जुलाई को होने वाली वोटिंग से पहले अधिकांश सर्वे में कंजरवेटिव पार्टी के सफाई की भविष्यवाणी कर रहे हैं। सर्वे में सुनक की पार्टी को सबसे ज्यादा 117 सीटें मिलने का अनुमान बताया गया है। वहीं, सावता-गार्जियन के सर्वे में दावा किया गया है कि कंजरवेटिव पार्टी 53 सीटों पर ही सिमट सकती है। जो 2019 के चुनाव की 365 सीटों की तुलना में बेहद कम है। वहीं, 650 सीटों वाले सदन में कीर स्टारमर की लेबर पार्टी को सबसे कम 425 और अधिकतम 516 सीटें मिलने का अनुमान है। 7 सर्वे के औसत में भी सुनक को 95 और स्टारमर को 453 सीटें मिलती दिख रही है।

टर्मिनल-1 की छत गिरि, 1 की मौत

नई दिल्ली। दिल्ली-पनसीआर में बारिश की वजह से शुक्रवार सुबह 5 बजे इंदिरा गांधी इंटरनेशनल एयरपोर्ट के टर्मिनल-1 पर पार्किंग की छत गिर गई। हादसे में कार में बैठे एक केब ड्राइवर की मौत हो गई, 8 घायल हैं। घायलों का इलाज मेदांता अस्पताल में चल रहा है। दिल्ली काउंर सर्विस के अधिकारियों ने बताया- टर्मिनल-1 पर डोमेस्टिक फ्लाइट के लिए पार्किंग एरिया में सुबह गाड़िों की लंबी लाइन लगी थी। इसी दौरान पार्किंग की छत गिर गई। छत का भारी-भरकम हिस्सा और लोहे के तीरा सपोर्ट बीम भी गाड़िों पर गिर गए। इस दौरान यहां खड़ी कारों बीम में दब गई।

विक्रम मिस्री होंगे विदेश सचिव

नई दिल्ली। देश के डिप्टी एनएसए विक्रम मिस्री अगले विदेश सचिव होंगे। सरकार ने नियुक्ति आदेश जारी किया। वे विदेश मोहन वात्रा की जगह लेंगे। मिस्री इससे पहले 3 प्रधामंत्रियों के निजी सचिव भी रह चुके हैं। उन्होंने 1997 में इंद्र कुमार गुजराल, 2012 में मनमोहन सिंह और 2014 में नरेंद्र मोदी के कार्यकाल में काम किया है। मिस्री का जन्म 1964 में श्रीनगर में हुआ था। उनकी शुरूआती पढ़ाई ग्वालियर में हुई। वे 1989 बैच के आईएफएस अधिकारी हैं।

संसद के दोनों सदनों में विपक्ष का जोरदार प्रदर्शन...संसद में बेहोश हुई कांग्रेस सांसद, अस्पताल में कराया गया भर्ती, नीट पर हंगामा...राहुल-खडगे का माइक किया बंद

कांग्रेस का आरोप- सरकार तानाशाही कर रही, लोकसभा 1 जुलाई तक स्थगित



नई दिल्ली। संसद सत्र के पांचवें दिन शुक्रवार को नीट मुद्दे के चलते दोनों सदनों में जमकर हंगामा हुआ। लोकसभा में कार्यवाही हंगामे के चलते 1 जुलाई तक स्थगित कर दी गई। राज्यसभा में कार्यवाही रुक-रुककर चलती रही। इस बीच नीट मुद्दे पर प्रदर्शन कर रही कांग्रेस सांसद फूलो देवी नेताम को चक्कर आ गया। उन्हें संसद से आरएमएल हॉस्पिटल ले जाया गया। उधर, लोकसभा में जाने से पहले राहुल गांधी ने कहा कि मैं पीएम से रिव्हेस्ट करता हूँ कि नीट मामले पर रिव्हेस्टफुली चर्चा करें। देश के युवा घबराए हुए हैं। उन्हें नहीं पता क्या होने वाला है। संसद से यह मैसेज जाना चाहिए कि सरकार और विपक्ष उनकी चिंताओं को लेकर एक साथ हैं। विपक्ष नीट पर चर्चा की मांग को लेकर स्थगन प्रस्ताव लाया था। लोकसभा स्पीकर ने कहा कि नियमों के मुताबिक राष्ट्रपति के आभिभाषण पर धन्यवाद के बीच स्थगन प्रस्ताव नहीं लाया जाता। कांग्रेस ने आरोप लगाया है कि लोकसभा में विपक्ष के नेता राहुल गांधी, जब नीट मुद्दे को उठा रहे थे, तो उनका माइक बंद कर दिया गया। कांग्रेस ने ये भी आरोप लगाया है कि राज्यसभा में मल्लिकार्जुन खरगे का भी माइक बंद किया गया। कांग्रेस ने इसे

सरकार निर्दयी है

सीपीआई सांसद पी संतोष कुमार ने राज्यसभा की कार्यवाही जारी रहने की निंदा करते हुए कहा कि हमारी एक सांसद फूलो देवी नेताम जो सुबह से ही (नीट मुद्दे पर विरोध कर रही थीं, बेहोश हो गई और उसके बाद भी कार्यवाही स्थगित नहीं की गई। यह दिखाता है कि यह सरकार कितनी निर्दयी है।

तानाशाही करार दिया है। कांग्रेस ने अपने आधिकारिक हैंडल से सोशल मीडिया मंच एक्स पर साझा किए एक पोस्ट में लिखा कि जहां एक ओर नरेंद्र मोदी नीट पर कुछ नहीं बोल रहे, उस वक्त विपक्ष के नेता राहुल गांधी, युवाओं की आवाज सदन में उठा रहे हैं, लेकिन ऐसे गंभीर मुद्दे

महाराष्ट्र में महिलाओं को हर माह मिलेंगे 1500

पांच लोगों के परिवार के लिए तीन मुफ्त सिलेंडर

नई दिल्ली। महाराष्ट्र के उपमुख्यमंत्री अजित पवार ने शुक्रवार को 2024-25 के राज्य बजट में 21 से 60 वर्ष की आयु वर्ग की पात्र महिलाओं को 1,500 रुपये मासिक भत्ते की वित्तीय सहायता योजना की घोषणा की। वित्त विभाग संभालने वाले पवार ने विधानसभा में अपने बजट भाषण में कहा कि मुख्यमंत्री माझी लडकी बहिन योजना योजना अक्टूबर में होने वाले राज्य चुनावों से चार महीने पहले जुलाई से लागू की जाएगी। उन्होंने कहा कि इस योजना के लिए 46,000 करोड़ रुपये का वार्षिक बजटीय आवंटन किया जाएगा। एक अन्य कल्याणकारी योजना



की घोषणा करते हुए, वित्त मंत्री ने कहा कि पांच लोगों के एक पात्र परिवार को मुख्यमंत्री अनुपूर्णा योजना के तहत हर साल तीन रसोई गैस सिलेंडर मुफ्त मिलेंगे। महाराष्ट्र के डिप्टी सीएम और एनसीपी प्रमुख अजीत पवार का कहना

है, हम महाराष्ट्र में कपास और सोयाबीन की फसल के लिए सभी किसानों को 5000 रुपये प्रति हेक्टेयर बोनस देंगे। हम दूध उत्पादक किसानों को भी 5 रुपये प्रति लीटर बोनस देंगे। 1 जुलाई 2024 के बाद सरकार ने जानवरों के हमले से होने वाली मौतों पर आर्थिक मदद बढ़ा दी है, अब परिजनों को पहले 20 लाख की जगह 25 लाख रुपये मिलेंगे। महाराष्ट्र के डिप्टी सीएम और एनसीपी प्रमुख अजीत पवार ने विधानसभा में कहा, हम महाराष्ट्र सरकार की सीएम अन्न योजना के तहत सभी परिवारों को हर साल 3 मुफ्त सिलेंडर देंगे।

राज्य निर्वाचन आयुक्त का कार्यकाल बढ़ाया

भोपाल। मप्र सरकार ने राज्य निर्वाचन आयुक्त बसंत प्रताप सिंह का कार्यकाल बढ़ा दिया है। यह आदेश नए आयुक्त की नियुक्ति होने तक के लिए रहेगा। सिंह बड़े हुए कार्यकाल में छह महीने तक रह सकते हैं। शुक्रवार को सामान्य प्रशासन विभाग ने आदेश जारी कर दिया। आदेश में कहा गया है कि 31 दिसंबर 2018 को सिंह को राज्य निर्वाचन आयुक्त के पद पर नियुक्त करने के आदेश जारी किए गए थे। एक जनवरी 2019 को बीपी सिंह ने राज्य निर्वाचन आयुक्त के पद पर जॉइन किया था इसकी अवधि 30 जून को पूरी हो रही है, इसलिए राज्य निर्वाचन आयुक्त सेवा शर्तें नियम 1994 के नियम 5 के अंतर्गत दिए अधिकारों के आधार पर उनका कार्यकाल बढ़ाया गया है। इसमें प्रावधान है कि राज्य निर्वाचन आयुक्त का कार्यकाल खत्म होने के बाद उत्तराधिकारी नियुक्त होने और उसके पद ग्रहण करने तक पद पर बने रहेंगे, लेकिन यह अवधि छह महीने से ज्यादा नहीं होगी।

नशामुक्ति अभियान में सामाजिक न्याय मंत्री ने पत्नियों को दी सलाह पत्नियां पति से कहें कि शराब घर लाकर पिएं

भोपाल। नशा मुक्ति अभियान मंच से सामाजिक न्याय मंत्री की पत्नियों को शराब बंद कराने के लिए पत्नियों को सलाह दी है कि बाहर पीने वाले पत्नियों से कहें शराब घर लाकर पिएं। यह सलाह नशा मुक्ति अभियान में मंच से सामाजिक न्याय मंत्री नारायण सिंह कुशवाहा ने दी है। कहा- जो बाहर से शराब पीकर आते हैं, उनसे कहे घर लाकर पिएं। महिला बच्चों के सामने शराब पियेंगे तो उन्हें शर्म आएगी, इससे धीरे-धीरे पीने की लत छूट जाएगी। मंत्री ने कहा कि शराब पीने वालों को महिलाएं बेतन दिखाएं। शराब पीकर घर आने वालों को खाना बनाकर मत दो। महिलाएं कम्युनिटी बनाएं, बेलन गैंग बनाएं। शराब पीकर घर आने वालों को बेलन दिखाएं।

महिलाओं से माफी मांगे मंत्री

मंत्री के बयान पर कांग्रेस ने तंज कसा है। कांग्रेस प्रवक्ता संगीता शर्मा ने कहा कि- घर लाकर शराब पीने से घरेलू हिंसा के मामले बढ़ेंगे। प्रदेश में घरेलू हिंसा का कारण ही शराब है। पत्नी बेलन उठाएगी तो पति भी जवाब देंगे। अपने बयान को लेकर मंत्री महिलाओं से माफी मांगे और ऐसी सलाह देने के बजाय शराब प्रबंधित करें।

सामाजिक संस्कारों के कारण कई लोग ऐसा नहीं कर पाते लेकिन गलत काम रोकने के लिए संस्कार आड़े नहीं आना चाहिए। जिन प्रदेशों में शराब बंद वहां भी आ जाती है। मध्यप्रदेश में शराबबंदी के सवाल पर मंत्री नारायण सिंह कुशवाहा ने कहा कि- मैंने पूर्व सरकार में शराबबंदी का सुझाव दिया था। जिन प्रदेशों में शराब बंद हुई है वहां भी आ जाती है।

मुख्यमंत्री ने की कृषि हितग्राही मूलक योजनाओं की समीक्षा, कहा...

कृषि उपज मंडी में गड़बड़ी तो सचिव होंगे जिम्मेदार



भोपाल। मप्र में कृषि उपज मंडी में गड़बड़ी पाए जाने पर संबंधित सचिव जिम्मेदार होंगे, उनके विरुद्ध कठोर कार्रवाई की जाएगी। यह निर्देश मुख्यमंत्री डॉ. मोहन यादव ने कृषि हितग्राही मूलक योजनाओं की समीक्षा के दौरान दिए। मुख्यमंत्री डॉ. मोहन यादव ने कहा कि कृषि उपज मंडियों की व्यवस्था को चाक-चौबंद रखने के लिए वरिष्ठ अधिकारी मंडियों के ताल-कांटे, वित्तीय लेन-देन तथा अन्य व्यवस्था का आकस्मिक निरीक्षण करें। यह सुनिश्चित किया जाए कि किसानों के हितों से कहीं भी खिलवाड़ ना हो और मंडी व्यवस्था के प्रति किसानों का विश्वास बरकरार रहे। मुख्यमंत्री डॉ. यादव ने शुक्रवार को कृषक हितग्राही मूलक योजनाओं सहित प्रधानमंत्री फसल बीमा योजना तथा कृषि विविधीकरण के लिए किया जा रहे प्रयासों पर मंत्रालय में बैठक की समीक्षा की। इस दौरान उन्होंने कहा कि कलेक्टर कृषि उपज मंडी के संचालन पर भी निगरानी रखें। कहीं पर भी कृषि उपज मंडी में गड़बड़ी पाए जाने पर संबंधित सचिव जिम्मेदार होंगे, उनके विरुद्ध कठोर कार्रवाई की जाएगी। उन्होंने वेवरहाउस निर्माण व उपयोग के

फसल विविधीकरण को करें प्रोत्साहित

मुख्यमंत्री डॉ. यादव ने कहा कि धान एवं गेहूं के स्थान अन्य लाभकारी फसलें लेने के लिए फसल विविधीकरण को प्रोत्साहित किया जाए। ऐसी फसलों को बढ़ावा दिया जाए जो सरकारी खरीद पर निर्भर नहीं हों और जिनका दाम बाजार व निर्यात की मांग से जुड़ा हो। उन्होंने रासायनिक उर्वरकों के स्थान पर जैविक उर्वरकों को प्रोत्साहित करने की आवश्यकता बताते हुए प्रदेश के सभी क्षेत्रों में प्राकृतिक खेती को विस्तारित करने संबंधित कार्य योजना प्रस्तुत करने के निर्देश दिए।

बीमा योजना में 25 लाख से अधिक लाभान्वित

प्रधानमंत्री फसल बीमा योजना में वर्ष 2023-24 में 25 लाख से अधिक किसान लाभान्वित हुए हैं। बीमा दावों का भुगतान भी त्वरित रूप से किया जा रहा है। अटल कृषि ज्योति योजना में 25 लाख 61 हजार, निःशुल्क विद्युत योजना में 9 लाख 21 हजार और मुख्यमंत्री किसान कल्याण योजना में 80 लाख से अधिक किसान लाभान्वित हुए हैं। रानी दुर्गावती श्रीअन्न प्रोत्साहन योजना में राज्य मिलेट मिशन में वर्ष 2024-25 में कोदो-कुटकी, रागी और ज्वार के 1166 क्विंटल प्रमाणित बीजों का वितरण किया गया। किसानों को कोदो-कुटकी पर एक हजार रुपये प्रति क्विंटल की दर से अतिरिक्त प्रोत्साहन राशि उपलब्ध कराई जा रही है।

प्री-पेड वाउचर ई-रूपी से अनुदान भुगतान

फसल विविधीकरण में इथेनॉल उत्पादन, फसल-सब्जी-मसाले आदि के ऑर्गेनिक उत्पादन तथा अश्वगंधा के उत्पादन में सकारात्मक परिणाम मिल रहे हैं। किसानों को अनुदान भुगतान का क्रियाव्यवस्था प्री-पेड वाउचर ई-रूपी से किया जा रहा है। किसानों को सस्ते दाम पर कृषि उपकरण उपलब्ध कराने के उद्देश्य से प्रदेश में बनाए जाने वाले 5 हजार नए कस्टम हायरिंग सेंटरों में से 3 हजार 964 केंद्र स्थापित किए जा चुके हैं। किसान कल्याण तथा कृषि विकास विभाग द्वारा संचालित अन्य हितग्राही योजनाओं में उपलब्ध संबंधी जानकारी भी दी गई।

प्रावधानों में किसानों के हितों को सुनिश्चित करने के लिये आवश्यक संशोधन करने के निर्देश दिए। तुर-कोदो-कुटकी के उत्पादन पर फोकस मुख्यमंत्री डॉ. मोहन यादव ने कहा है कि प्रदेश में तुर और उन्हे के उत्पादन को प्रोत्साहित किया जाए। कोदो-कुटकी के रकबे को बढ़ाने से पानी-बिजली का उपयोग संतुलित होगा तथा फसल चक्र में भी सुधार होगा। अतः किसानों को कोदो-कुटकी की फसल लेने के लिए प्रेरित करने की आवश्यकता है। फसल चक्र पर ग्रीष्मकालीन फसल लेने के

नकारात्मक प्रभाव से भी कृषकों को अवगत कराना जरूरी है। फसल बीमा का लाभ छोटे किसानों को मिले मुख्यमंत्री डॉ. यादव ने कहा कि प्रदेश, जलवायु परिस्थितियों, मिट्टी और फसलों के विविध पैटर्न के साथ संपन्न है।

रिहाई हेमंत सोरेन 5 महीने बाद जेल से बाहर आए झारखंड हाईकोर्ट ने जमानत देते हुए कहा- मनी लॉन्ड्रिंग केस में शामिल होने के ठोस सबूत नहीं

रांची। झारखंड के पूर्व सीएम हेमंत सोरेन शुक्रवार 28 जून को रांची की बिरसा मुंडा जेल से बाहर आ गए हैं। जेल के बाहर समर्थकों ने उनका स्वागत किया। उनकी पत्नी कल्पना सोरेन भी उन्हें लेने के लिए जेल पहुंची थीं। शुक्रवार सुबह जमीन घोटाले से जुड़े मनी लॉन्ड्रिंग मामले में हाईकोर्ट से उन्हें जमानत मिली है। हाईकोर्ट ने कहा कि मनी लॉन्ड्रिंग केस में शामिल होने के ठोस सबूत नहीं मिले हैं। हेमंत सोरेन को जमानत देते हुए हाईकोर्ट ने कहा है कि सोरेन पीएमएलए एक्ट के तहत जमानत की दोनों शर्तों को पूरा करते हैं। अदालत ने कहा कि प्रथम दृष्टया, वह दोषी नहीं हैं और जमानत पर रिहा किए जाने दौरान याचिकाकर्ता द्वारा कोई अपराध किए जाने की कोई आशंका नहीं है। झारखंड मुक्ति मोर्चा (झामुमो) के कार्यकारी अध्यक्ष सोरेन को प्रवर्तन निदेशालय ने धनशोधन मामले की जांच के सिलसिले में 31 जनवरी को गिरफ्तार किया था। सोरेन वर्तमान में बिरसा मुंडा जेल में हैं। सुनवाई के दौरान प्रवर्तन निदेशालय के वकील एस वी राजू ने दलील दी कि अगर सोरेन को जमानत पर रिहा किया जाता है, तो वह इसी तरह का अपराध फिर करेंगे।



रांची में 8.86 एकड़ जमीन से जुड़ी है जांच

सोरेन के खिलाफ जांच रांची में 8.86 एकड़ जमीन से जुड़ी है। ईडी का आरोप है कि इसे अवैध रूप से कब्जे में लिया गया था। एजेंसी ने सोरेन, प्रसाद और सोरेन के कथित फ्रंटमैन राज कुमार पाहन और हिलारियास कच्छप तथा पूर्व मुख्यमंत्री के कथित सहयोगी विनोद सिंह के खिलाफ 30 मार्च को यहां विशेष पीएमएलए अदालत में आरोपपत्र दायर किया था। सोरेन ने रांची की एक विशेष अदालत के समक्ष जमानत याचिका दायर की थी, जिसमें उन्होंने यह आरोप लगाया कि उनकी गिरफ्तारी राजनीति से प्रेरित और उन्हें भाजपा में शामिल होने के लिए मजबूर करने की एक सुनियोजित साजिश का हिस्सा थी।

Regd. 202045

भारतीय पत्रकार समिति

पत्रकारों के हक में - पत्रकारिता के हित में

तेजी से उभरता भारत का सबसे बड़ा पत्रकारों का संगठन

पत्रकारिता से जुड़े व्यक्ति सदस्य बनने के लिए अपना बायोडाटा आईडी कार्ड सहित ईमेल करें

राष्ट्रीय स्तर पर सदस्यता अभियान शुरू

Email: indianjournalistcommittee@gmail.com

विषय: विज्ञान, विज्ञान, सेवाभाव

श्री हरी आदर्श शिक्षण संस्थान में प्रतिभाओं का सम्मान

कटोर परिश्रम से सफलता संभव : उप प्रधान प्रेमा गहलोत



◆भारत टाइम्स◆

बोरुंदा। सोहनलाल वैष्णव। कस्बे के श्री हरी आदर्श शिक्षण संस्थान में बोरुंदा में खेजड़ला, रणसीगांव, हरियादाणा, सोवनिया, मादलिया, चौकड़ी, खवासपुरा, कुरड़ाया, बीटण व घोड़ावट सहित करीब एक दर्जन गांवों के विद्यार्थियों का सम्मान समारोह आयोजित हुआ। इस मौके पर मुख्य अतिथि पीपाड़ शहर उप प्रधान प्रेमा गहलोत ने संबोधित करते हुए कहा कि कटोर परिश्रम से ही सफलता मिलती है सफल व्यक्ति वही होता है जो

रोजाना व लगातार मेहनत करता है। गहलोत ने कहा कि शिक्षा के प्रति समर्पित होने वाला व्यक्ति समाज व देश को विभिन्न क्षेत्रों में नई ऊँचाईयाँ प्रदान करता है। संस्था निदेशक अशोक कुमार गहलोत ने कहा कि ग्रामीण क्षेत्र की प्रतिभाओं का उत्साहवर्दन करते हुए प्रोत्साहित करना चाहिए। जिसे अन्य विद्यार्थियों में भी मेहनत करने की ललक उत्पन्न होती है। जिसे ग्रामीण क्षेत्रों में मेधावी विद्यार्थियों का ग्राफ उन्नत बढ़ता जा रहा है। कार्यक्रम में एक दर्जन से अधिक गांवों के करीब 30 से अधिक

मेधावी विद्यार्थियों को प्रशंसा पत्र, स्मृति चिन्ह, माला व साफा पहना कर अभिनंदन किया गया। इस दौरान राहुल सांखला, पूजा पटेल, प्रियंका राजपुरोहित, दिलीप चौहान, सुनीता, भूपेंद्र सिंह राठौड़, दिलखुश, सीमा, कृष्ण कंवर, दिलीप सांखला सहित 30 से अधिक विद्यार्थी उपस्थित रहे। इस दौरान शिक्षक रामस्वरूप जांगिड़, श्यामसुंदर वैष्णव, बक्सराम मेघवाल, रामदेव जाखड़, हरीश वैष्णव सहित कई शिक्षक व ग्रामीण उपस्थित रहे।

राज्यसभा सांसद दिग्विजय सिंह से डॉ. अल्पना बिमल ने की मुलाकात

अनाथ बच्चों के स्वास्थ्य और शिक्षा पर चल रही योजनाओं पर की चर्चा

◆भारत टाइम्स◆

नई दिल्ली। राज्यसभा सांसद दिग्विजय सिंह से राजस्थान सरकार की अधिकारी डॉ. अल्पना बिमल ने मुलाकात की। गुरुवार को सांसद दिग्विजय सिंह ने अपने आवास लोदी स्टेट नई दिल्ली पर डॉ. अल्पना का गरम जोशी से स्वागत किया। डॉ. अल्पना ने भी सांसद महोदय को फूलों का गुलदस्ता भेंट की एवम उनका आभार जताया। संस्था के मीडिया प्रभारी अमित कुमार चेचानी ने जानकारी में बताया कि उन्होंने अनाथ बच्चों के स्वास्थ्य और शिक्षा पर चल रही योजनाओं और क्रियाकलापों पर विस्तृत चर्चा की। माननीय दिग्विजय सिंह ने डॉ. अल्पना द्वारा अनाथ और असहाय बच्चों के उत्थान के लिए किए जा रहे प्रयासों की पूरी प्रशंसा की। उनकी यह बैठक 30 मिनट से अधिक चली जिसमें उन्होंने भविष्य के लिए कई नई योजनाएं साझा की जो अनाथ बच्चों के स्वास्थ्य और सुखी जीवन के लिए जरूरी हों। क्रिकेट के सार्थक सफल प्रयास के लिए सांसद साहब ने क्रिकेट की पूरी टीम को भी बधाई एवम शुभकामनाएं दी हैं। स्टेट हेड रवि शर्मा ने जानकारी दी कि क्रिकेट संस्था अनाथ बच्चों के जीवन के उत्थान के लिए हर संभव प्रयास कर रही है, संस्था द्वारा विभिन्न गतिविधियों के माध्यम से उन बच्चों की शिक्षा, स्वास्थ्य उनके रहन सहन और भरण पोषण हेतु ध्यान दिया जाता है। डॉ. अल्पना बिमल क्रिकेट संस्था की सचिव के पद पर भी सेवाएं दे रही हैं।

जालौर के भीनमाल के व्यापारी की चाइना में हत्या, एक करोड़ की मांगी थी

◆भारत टाइम्स◆

जालौर। भीनमाल राजस्थान के जालौर जिले के भीनमाल में रहने वाले एक मोबाइल पाटर्स कारोबारी की चाइना में हत्या कर दी गई है। उसके परिवार ने उसके पार्टनर पर हत्या का आरोप लगाया है। अब परिवार ने जालौर के सांसद लुबारांम चौधरी से चीन तक जाने के लिए वीजा दिलाने और अन्य मामलों में मदद मांगी है। मिली जानकारी के अनुसार जालौर जिले के भीनमाल इलाके में रहने वाले नरसारांम माली के बेटे 24 साल के सतीश की चीन में हत्या कर दी गई। सतीश कुछ समय से मुंबई में एक फर्म में काम कर रहा था। कुछ महीनों पहले उसके एक दोस्त ने चीन जाकर मोबाइल पाटर्स लाकर भारत में बेचने के व्यापार के बारे में सतीश को बताया था। सतीश को कुछ चीनी कारोबारियों के नंबर भी दिए थे।

भारतीय को पार्टनर ने उतारा मौत के घाट

सतीश करीब दो साल से यही काम कर रहा था और उसका काम अच्छा चल रहा था। चीन के गुआंगजो शहर में रहने वाले वाइजन नाम के व्यक्ति के लगातार संपर्क में सतीश रहता था और वह सतीश का पार्टनर भी था। लेकिन कुछ दिनों से सतीश ने केविन नाम का नया पार्टनर बना लिया था। सतीश कुछ दिन पहले ही चीन गया था। 21 जून को सतीश के परिवार



को वाट्स एप कॉल आया और बताया गया कि सतीश का अपहरण हो गया और उसे बचाने के लिए एक करोड़ की फिरोती मांगी गई। राजस्थान के पीडित परिवार ने मांगी मदद परिवार ने पैसा जुटाने के लिए कुछ समय मांगा और सरकारी स्तर पर मदद की भी कोशिश करने लगे। किडनैपर ने कहा कि मुंबई में रहने वाले एक शख्स को हवाला के जरिए एक करोड़ भेज दो, वह पैसा चीन भेज देगा और बेटा वापस मिल जाएगा। परिवार के

लोगों ने करीब पचास लाख रुपए जमा किए और 24 जून को मुंबई में उस आदमी के पास पहुंचे। लेकिन वहां पता चला कि पूरा पैसा नहीं देने के कारण सतीश को चौथी मंजिल से फेंक कर मार दिया गया। अब परिवार सांसद लुबारांम चौधरी की शरण में है। पिता का कहना है कि बेटे के पार्टनर ने हत्या कराई है। सांसद लुबारांम व भाजपा जिलाध्यक्ष श्रवणसिंह राव बोरली ने केन्द्रीय मंत्री जय शंकर प्रसाद को मदद करने के लिए पत्र लिखा है।

भीनमाल भव्य कवि सम्मेलन आज

भीनमाल (सतीश सुदेशा)। शहर के तलबी रोड स्थित अबुर्दा नगर में भीनमाल पैरामाउंट शैक्षणिक संस्थान का शुभारम्भ आज साधु-संतों, कवियों एवं अतिथियों के सानिध्य में आयोजित होगा। जिसमें महामंडलेश्वर रविवरणांनंदगिरी महाराज पालनपुर एवं मठाधीश लहर भारती महाराज बड़गांव का पावन सानिध्य रहेगा। संस्थान के सदस्य सीएल गहलोत बताया कि समारोह में वीर रस के कवि आकाश नौरंगी बुलंदशहर, श्रृंगार रस की कविवित्री मीनू शर्मा कोटा, हास्य रस के कवि सत्यदेव सत्य जोधपुर, परमानंद भट्ट गजल, काव्य पाठ दिनेश्वर माली मुंबई एवं मंच संचालन श्रवणदान शुभ्य जोधपुर द्वारा किया जाएगा। कार्यक्रम में मुख्य अतिथि मुख्य सचेतक जोगेश्वर गर्ग, विधायक डॉ. समरजीतसिंह, पूर्व विधायक नारायणसिंह देवल, पूर्व विधायक प्रराम चौधरी होंगे। समारोह के दौरान अतिथियों एवं नव प्रवेशित विद्यार्थियों का स्वागत किया जाएगा तथा संस्थान द्वारा इस सत्र में संचालित होने वाली शैक्षणिक एवं सहशैक्षणिक गतिविधियों के संबंध में उपस्थित अभिभावकों एवं अतिथियों को अवगत कराया जाएगा। इस अवसर पर शर्जर के प्रबुद्धजन नागरिकों सहित सैकड़ों की संख्या में विद्यार्थी एवं अभिभावक उपस्थित रहेंगे।

खांगटा के जिला क्रिकेट एसोसिएशन के उपाध्यक्ष बनने पर अभिनंदन किया

◆भारत टाइम्स◆

बोरुंदा। सोहनलाल वैष्णव। जोधपुर जिला क्रिकेट एसोसिएशन के हनुमानसिंह खांगटा के उपाध्यक्ष बनने पर मारवाड़ राजपूत सभा में शुक्रवार को अभिनंदन किया गया। जिला क्रिकेट एसोसिएशन के उपाध्यक्ष बनने पर मारवाड़ राजपूत सभा में हनुमानसिंह खांगटा को साफा पहनाकर कर अभिनंदन किया गया। जिसमें केवी सिंह चांदरख सचिव राजपूत मारवाड़ सभा, गोपालसिंह भल्लासरिया गजसिंह राजपूत शिक्षण संस्थान ओसियां, शिक्षक नेता शंभुसिंह मेड़तिया, भवानीसिंह नरुका, दिनेश सिंह बाबरा, श्यामसिंह सजाड़ा,



अजीतसिंह शेखावत, सज्जनसिंह इन्दा, श्रवणसिंह भाटी, शक्तिसिंह भाटी ओसियां, पूर्व उपसरपंच चांदसिंह नरुका, सोवनिया व राजेंद्र सिंह नरुका सहित कई सज्जाति बंधु उपस्थित रहे। उपाध्यक्ष हनुमानसिंह

खांगटा ने कहा कि क्रिकेट को लेकर जो भी जिला स्तर पर समस्या आएगी उनको हर संभव प्रयास कर-के दूर किया जाएगा। युवाओं को क्रिकेट में अधिक से अधिक मौका दिया जाएगा।

बागवानी खेती की देय सुविधाओं की जानकारी किसानों को दी



◆भारत टाइम्स◆

बोरुंदा। सोहनलाल वैष्णव। कृषि-उद्यानिकी अधिकारियों द्वारा खेतों में सुक्ष्म सिंचाई एवं बागवानी खेतों पर देय सुविधाओं की योजना की जानकारी अधिक से अधिक किसानों तक पहुंचाई जा रही है। सहायक कृषि अधिकारी रफीक अहमद कुरैशी ने कहा कि खेतों में सिंचाई जल का कुशलतम उपयोग के लिए आधुनिक संयंत्रों का उपयोग करना महत्वपूर्ण है जैसे बुंद बुंद सिंचाई पद्धति, फव्वारा व मिनि फव्वारा। सुक्ष्म सिंचाई

आधुनिक संयंत्रों का उपयोग खेतों में सिंचाई जल का कुशलतम उपयोग के लिए महत्वपूर्ण है। सुक्ष्म सिंचाई के तहत अधिक से अधिक फव्वारा, मिनी फव्वारा, ड्रिप इरीगेशन सिस्टम हेतु राज किसान पोर्टल के माध्यम से ऑनलाइन आवेदन कर किसान लाभ प्राप्त कर सकते हैं। बागवानी खेतों में अनार, नींबू, बेर इत्यादि नवीन बगीचा स्थापित को लेकर देय सुविधाओं की विस्तृत चर्चा की। इसके साथ ही खरीफ उन्नत बीज, बीजोपचार पद्धति, किचन गार्डन को लेकर उपयोगी जानकारी किसानों में साझा की।

मुख्यमंत्री श्री भजनलाल शर्मा करेंगे किसान सम्मान निधि योजना के अन्तर्गत लाभार्थी उत्सव का आगाज 30 जून को

डीबीटी के माध्यम से करेंगे किसान सम्मान निधि की राशि हस्तांतरित

लाभार्थियों से करेंगे संवाद

◆भारत टाइम्स◆

यादराम वर्मा गंगापूर सिटी। माननीय मुख्यमंत्री श्री भजन लाल शर्मा किसान सम्माननिधि योजना में सम्माननिधि राशि का भुगतान डीबीटी के माध्यम से टोक से किया जाएगा। जिला मुख्यालय पर लाभार्थी समारोह कार्यक्रम का आयोजन 30 जून, 2024 को दोपहर 12 बजे वीसी के माध्यम से विजय पैलेस, पुरानो चुंगी, गंगापूर सिटी में किया जाएगा। जिला कलक्टर डॉ. गौरव सेनी ने बताया कि किसान उत्थान की दिशा में मुख्यमंत्री किसान सम्मान निधि योजना के अन्तर्गत राज्य के पात्र किसानों को प्रति वर्ष राशि ₹2000 रुपए तीन किस्तों में दिये जाने की बजट घोषणा की गई है। योजना का शुभारम्भ 30 जून को अपराह्न 12 बजे जिला टोक में आयोजित राज्य स्तरीय समारोह में किया जाना प्रस्तावित है। राज्य स्तरीय समारोह के साथ-साथ सभी जिला मुख्यालयों पर कार्यक्रम आयोजित किये जाने हैं। राज्य स्तरीय कार्यक्रम में सभी किसानों के बैंक खातों में प्रथम किस्त के रूप में ₹1000 डीबीटी के माध्यम से हस्तांतरित की जायेगी। जिला स्तरीय कार्यक्रम को राज्य स्तर पर आयोजित समारोह को वीडियो कांफ्रेंसिंग के माध्यम से जोड़ा जाएगा तथा समारोह के दौरान माननीय मुख्यमंत्री महोदय द्वारा कतिपय लाभार्थी किसानों से संवाद भी किया जायेगा। इस कार्यक्रम के तहत योजना के लाभार्थी विजय पैलेस में उपस्थित रहकर जुड़ेंगे। इस कार्यक्रम के सफल क्रियान्वयन के लिए उप जिला कलक्टर अनूप सिंह एवं सहकारिता विभाग के उप रजिस्ट्रार ललित मोना को नोडल अधिकारी नियुक्त किया गया है।

आवश्यकता

भारत टाइम्स न्यूज को रिपोर्ट्स

और अनुभवी मार्केटिंग

एग्जीक्यूटिव की आवश्यकता है।

यदि आप हमसे जुड़ना चाहते हैं तो

अपना बॉयोडाटा हमें ईमेल करें।

Bharattimesnews01@gmail.com

Whatsapp

9509745147
9799911545

चोरो का अंतक

पुलिस सुस्त चोर तंदुरुस्त

चित्तौड़ में बढ़ता चोरों का आतंक शहर वासियों में भारी रोष

◆भारत टाइम्स◆

चित्तौड़गढ़ (अमित कुमार चेचानी)। चित्तौड़गढ़ शहर में चोरों ने भारी आतंक मचा रखा है शहर के हर कोने में भारी चोरियां हो रही हैं और पुलिस प्रशासन आराम से नींद निकाल रहा है शिकायत करने जाओ तो हमें शिकायतकर्ता को ज्ञान देते हैं कि केमरे लगाओ चौकीदार लगाओ ताले मजबूत करो ऐसी बातें कह कर के शिकायतकर्ता को ठंडा कर देते हैं और उसकी गलती बताते कि तेरी गलती के कारण ही चोरियां हो रही हैं इसी डर से व्यापारी छोटी-मोटी चोरियां की शिकायत ही करने नहीं जाते पिछले काफी दिनों से मोक्ष धाम मार्ग नई सेतु मार्ग पर व्यापारियों के यहां बाहर लगे हुए ऐसी के पाइप तोड़ कर ले गए बाहर रखे हुए सामान चोरी करके ले जाते हैं नए मकान नई दुकानों के कंस्ट्रक्शन काम जहां चल रहे हैं वहां से वायर चोरी सरिया के टुकड़े और दूसरे सारे सामान ले



जाकर के चित्तौड़ में स्थित भारी वालों के यहां सस्ते दामों में और तोल के भाव बेच देते हैं जिससे व्यापारियों को हजारों लाखों का नुकसान हो रहा है 24 जून 2024 को अप्सरा टॉकीज के पास सरूपरिया कारपोरेशन के यहां चार चोरों ने जिसमें से तीन पुरुष और एक महिलाएं थी उसकी दुकान में

घुसकर के नल फिटिंग के महंगे पीतल और ब्रास के आइटम कट्टों में भरकर के ले चले गए कट्टों को उन्होंने तीन पहियों की साइकिल पर लाद करके पुराने बस स्टैंड के पास सामान को खुद बुद्ध कर दिया वहां आसपास भंगार वालों की दुकानें हैं ऐसा लगता है कि उन्होंने भंगार वालों को सारा

सामान ओने-गुणे दामों पर बेच दिया व्यापारी विशाल सरूपरिया ने चित्तौड़ व्यापार महासंघ को सूचना दी चित्तौड़ व्यापार महासंघ के अध्यक्ष सुनील जांगिटिया महासचिव राजकुमार बज एवं सभी पदाधिकारी शहर कोतवाली के सर्किल इस्पेक्टर साहब के पास पहुंचे और उन्हें संपूर्ण वारदात ज्ञात

कराई यह चोरियां सुबह 3:00 से 5:00 के बीच में हो रही है और यह सारा सामान एकत्र करके शहर के भंगार वालों के यहां बेच रहे हैं चोरी की सारी वारदातों के बारे में सर्किल इस्पेक्टर साहब से चर्चा की गई और उनसे कहा गया कि शीघ्र टी शीघ्र इन चोरियां को नहीं रोका गया और चोरी

करने वालों को पड़कर माल की बरामदगी नहीं कराई गई तो व्यापार महासंघ सोमवार को एसपी साहब के यहां जाकर के ज्ञापन देगा इस सारे प्रकरण में ऐसा लगता है कि चोर भंगार वाले में साठगांठ नजर आ रही है क्योंकि चोरियां आज से नहीं काफी टाइम से होती आ रही है इसलिए सर्किल इस्पेक्टर साहब ने आश्वासन दिया कि मैं शीघ्र ही इन चोरों को पकड़ कर के आपकी माल की वसूली कराऊंगा अगस्त बड़ा करके चोरों को पकड़ कर किन वताओं को रोकने का पूरा प्रयास किया जाएगा चित्तौड़ व्यापार महासंघ और सेनेटरी सगठन के सदस्य ओमप्रकाश जी लड्डा सुरेश कुमार जैन सुनील कोठारी विशाल सरूपरिया कमलेश सिंघवी पिट मोदी विनोद चंडक तुषार सुराणा विकास भड़कतिया ब्रथम डांगी हिमांशु पोखरना मोहित सरूपरिया मनीष बांगड़ आदि अनेक सदस्य उपस्थित थे

रहमत

मन का सुकून न मिला, यूँ उम्र गुजरी दर-बदर, आकर दर पर तेरे, मिला करार न था जो उम्रभर।

इक रहमत तेरी खुदा बस, और सारी खुदाई तेरी, दिल है अब मेरा सुकूँ में, तेरी रहमतों से तर-बतर।

प्यार मोहब्बत इश्क वफा, दिलबर की वो रहगुजर, दर पे तेरे आकर जाना, सुकूँ तेरी बंदगी में रहकर।

कर रहम यूँ की न दिल का, करार किसी का लुटे, हो बरकरार सबका सुकूँ, क्या तेरी बंदगी से बेहतर।

कर करम मुझ नादां पर, कुछ इस तरह से गुजरें, नाम तेरे नाम से हो जुड़ा, रहें न यूँ गुमनाम होकर।

एक सजदा तेरा, दुआ तेरी, तेरी रहमतों की बारिश, हो जाये रूह-तलक सरसार, तेरी अलामतों से भोगकर।

हो रहा कुसुमित पुनः हृदय में, एक फूल प्रेम का, देखना थपड़ों से उलाहनों के, पुनः मुरझा जाये न,

देखा है हमने भी निकट हो, प्यार की बारीकियाँ, सोच कर लोगों की बातें, कहीं पुनः याद आये न

उषा पटेल दुर्ग, छत्तीसगढ़

सामाजिक कार्यों में उत्कृष्ट भूमिका निभा रही समिति-- हिमांशु शर्मा



◆भारत टाइम्स◆
अलवर// राजेश गुप्ता। किशन कुंड विकास समिति की ओर से लगातार सामाजिक कार्य आयोजित की जा रहे हैं किशन कुंड विकास समिति के अध्यक्ष हिमांशु शर्मा ने कहा कि समिति के पदाधिकारी गत कई वर्षों से वन्य जीव, पशु, पक्षियों को दाना, पानी निरंतर उपलब्ध कराती आ रही है जिससे कोई भी पशु पक्षी बिना पानी और दाना और

पक्षियों के लिए पर्रिंडे लगाने चाहिए और मुक्त प्राणी, जो कि बिना झोली के फकरी की रक्षा करनी चाहिए आज सभी पदाधिकारी ने लगभग दो दर्जन छायादार वृक्ष के पौधे जैसे नीम, पीपल, अमरुद, जामुन आदि के पौधे लगाए और साथ ही सभी समिति पदाधिकारी ने पेड़ों की रक्षा करने का संकल्प लिया वृक्षारोपण का कार्यक्रम अगले एक महीने तक जारी रहेगा किशन कुंड विकास समिति निरंतर समाज सेवा में अग्रणी भूमिका निभा रही है इस अवसर पर प्रवेश जैन, पूर्व आयकर अधिकारी बिशन कालरा, भारत नायक,सत्यनारायण सोमवंशी, के जी गुप्ता, कैलाश चंद शर्मा, ओम प्रकाश अरोड़ा, मोहनलाल शर्मा, बबली भाई, अमित छोकर, भूपेश पवार, कुंज बिहारी सोनी,अशोक गुप्ता, मोहनलाल शर्मा, ओम प्रकाश सोलंकी, राजू सेनी, सुरेश गुप्ता सहित अनेक पदाधिकारी उपस्थित थे

श्री आलोक अग्रवाल ने संभाला मंडल रेल प्रबंधक अजमेर का कार्यभार

◆भारत टाइम्स◆
अजमेर/गोपाल दास लश्करी। भारतीय रेल की भंडार सेवा के 1991 बैच के वरिष्ठ अधिकारी श्री आलोक अग्रवाल ने आज मंडल कार्यालय में मंडल रेल प्रबंधक अजमेर का कार्यभार ग्रहण कर लिया। उन्होंने निवर्तमान मंडल लेखक प्रबंधक श्री राजीव धनखड़ से यह पदभार ग्रहण किया। रेलवे बोर्ड के आदेश अनुसार श्री आलोक अग्रवाल अपने वर्तमान पद मुख्य सामग्री प्रबंधक उत्तर पश्चिम रेलवे के अलावा मंडल रेल प्रबंधक अजमेर का कार्य भी देखेंगे। मंडल रेल प्रबंधक श्री आलोक अग्रवाल को 32 वर्ष की रेल सेवा का लंबा अनुभव है। पूर्व में इनके द्वारा अपर मंडल रेल प्रबंधक



कोटा तथा मंडल रेल प्रबंधक समस्तीपुर के पद पर भी कार्य किया

पांच पुलिया वार्ड वासियों ने नगर परिषद के मास्टर प्लान में संशोधन करवाने और जल्द पट्टे जारी करवाने हेतु युडीएच मंत्री को दिया ज्ञापन

◆भारत टाइम्स◆
भारत टाइम्स :- (जितेश चौहान)। पाली, शहर के वार्ड नंबर 5 पांच मोखा पुलिया के वार्ड वासियों ने राजस्थान सरकार के स्वायत्त शासन और नगरीय विकास मंत्री झाबर सिंह खर्रां को वार्ड पार्षद प्रत्याशी चंद्रकांत मारू के नेतृत्व में ज्ञापन दिया। ज्ञापन में बताया कि 2035 के मास्टर प्लान में अंकित पांच मोखा पुलिया रहवासी गली में 60 फिट रोड में संशोधन कर जल्द नए पट्टे जारी किए जाए। चंद्रकांत मारू ने बताया कि वार्ड नंबर 5 में पूर्व में कुछ घरों को पट्टे जारी कर दिए गए लेकिन नए पट्टे बनाने हेतु अधिकांश घरों के पट्टे रोक दिए गए जिसमें नगर परिषद यह हवाला दे रही की अभी हाल ही में हुए 2020 के मास्टर प्लान में पांच मोखा पुलिया



गंदे नाले के पास वाली गली में रोड 60 फिट दशार्थी गई है जिसके कारण वार्ड में अभी पट्टे नहीं दिए जाएंगे, विगत 50 वर्षों पुरानी इस रहवासी कच्ची बस्ती में गरीब तपके के लोग निवास करते , तथा इस कच्ची बस्ती में अधिकतर लोग बेरोजगार और अनुसूचित जाति के लोग रहते है राज्य सरकार जल्द मास्टर प्लान में संशोधन कर वार्ड वासियों को पट्टे दिए जाएँ उनका निस्तारण किया जावे।। मंत्री ने ज्ञापन देख जल्द संबंधन करने की बात कही।

गया है। श्री आलोक अग्रवाल ने दक्षिण मध्य रेलवे से भारतीकी रेल में अपनी सेवाएं प्रारंभ की। इस रेलवे में 6 वर्ष तक कार्य करने के अलावा डीएमडब्ल्यू पटियाला, उत्तर रेलवे की आलमबाग वर्कशॉप, रेल कोच फैक्ट्री कपूरथला और उत्तर पश्चिम रेलवे मुख्यालय में भंडार विभाग के विभिन्न पदों पर कार्य किया है। मंडल रेल प्रबंधक के पद पर कार्यभार ग्रहण करने पर उन्होंने अपनी प्राथमिकताओं में संरक्षा, यात्री सुविधा, परिचालन में सुधार, इंफ्रास्ट्रक्चर में सुधार, कंप्यूटराइजेशन, नई तकनीक का उपयोग और विद्युतीकरण को शामिल किया है। श्री आलोक अग्रवाल की कंप्यूटर सिस्टम और सॉफ्टवेयर डेवलपमेंट में विशेष सूची रही है।

मुलाकात मूलभूत सुविधाओं को लेकर

भाजपा नेताओं ने छत्तीसगढ़ स्टेट इलेक्ट्रिक बोर्ड के मुख्य अभियंता सहारे साहब से की मुलाकात

◆भारत टाइम्स◆
बालोद/परश साहू। शहर में हो रही लगातार बिजली कटौती को लेकर भाजपा नेताओं ने आक्रोश जताया भाजपा नेताओं ने फिल्टर प्लांट में बिजली की व्यवस्था को दुरुस्त करने एवं जो बिजली लाटाबोर्ड फिल्टर से लिया जा रहा है उसे बालोद शहर से लिया जाएके लिए तत्काल प्रभावों में कार्यवाई करने को कहा भाजपा शहर मंडल के कार्यकताओं ने कल बिजली विभाग के मुख्य अभियंता सहारे साहब से मुलाकात करके शहर में लगातार



बिजली की जो कटौती चल रही है तथा लगातार जो बिजली विभाग को लेकर जो परेशानियां आ रही है उस संबंध में चर्चा की और उसे

दुरुस्त करने के लिए आग्रह किया और यह समस्या क्यों आ रही है उसके निदान हेतु तत्काल प्रभाव में सरकार से मदद लेकर उसे दुरुस्त

करने को कहा भाजपा नेताओं ने बताया कि करोड़ों खर्च करने के बाद भी स्थिति बिजली आपूर्ति ठीक नहीं है विगत दिनों जलापूर्ति

स्वायत शासन मंत्री झाबर सिंह खर्रा ने बांगड़ अस्पताल का किया निरीक्षण, अस्पताल में सफाई व्यवस्था सुधारने के दिए निर्देश



◆भारत टाइम्स◆
भारत टाइम्स :- (जितेश चौहान)। पाली,स्वायत शासन विभाग के मंत्री एवं जिले के प्रभारी मंत्री झाबर सिंह खर्रा शुक्रवार को पाली जिले के एक दिवसीय दौरे पर रहे। इस दौरान उन्होंने राजकीय बांगड़ अस्पताल का निरीक्षण किया। अस्पताल पहुंचे मंत्री ने ट्रोमा वार्ड पहुंचे तथा वहां पर भर्ती मरीज भावना से कुशलक्षेम पूछी तथा उनसे व वहां पर भर्ती मरीजों से मिल कर अस्पताल में दी जा रही सुविधाओं के बारे में जानकारी ली। वहां से वे सीटी स्कैन कक्ष में पहुंचे वहां पर स्टाफ के बारे में जानकारी ली तथा एक दिन में 35 सीटी स्कैन होने की जानकारी मिलने पर मंत्री ने संतोष जताया। इस दौरान उन्होंने अस्पताल के विभिन्न वार्डों का निरीक्षण किया तथा वार्डों में

मरीजों को मिल रही सुविधाओं के बारे में संतोष जताया। उन्होंने अस्पताल प्रशासन से आगे भी बेहतर सुविधा देने के निर्देश दिए। उन्होंने कहा कि सभी चिकित्सकीय प्रबंधन बेहतर रखें एवं मरीज का त्वरित उपचार हो। इसके साथ ही उन्होंने अस्पताल परिसर में साफ सफाई व्यवस्था दुरुस्त करने सहित अन्य आवश्यक दिशा निर्देश दिए। इस दौरान उन्होंने अस्पताल के अधीक्षक डॉ.पीसी व्यास से अस्पताल की चिकित्सा के बारे में स्थिति की जानकारी ली। इस दौरान जिला कलेक्टर एलएन मंत्री, मेडिकल कॉलेज की प्रिंसिपल डॉ. अरोड़ा, सीएमएचओ डॉ.विकास मारवाल, बांगड़ अस्पताल के अतिरिक्त अधीक्षक डॉ.आरके बिश्नोई सहित अन्य वरिष्ठ अधिकारी मौजूद रहे।

सामाजिक सुरक्षा पेंशन योजना में 15प्रतिशत की वृद्धि कांग्रेस की देन है– टीकाराम जूली



◆भारत टाइम्स◆
जयपुर/ अलवर/ राजेश गुप्ता। नेता प्रतिपक्ष टीकाराम जूली ने प्रदेश के मुख्यमंत्री भजनलाल शर्मा के वक्तव्य पर कटाक्ष करते हुए कहा कि सामाजिक सुरक्षा पेंशन योजना में 15 प्रतिशत सालाना वृद्धि कांग्रेस पार्टी की देन है। उन्होंने कहा कि पूर्व मुख्यमंत्री अशोक गहलोत ने पेंशन योजना को कानून बनाकर हर साल 15 प्रतिशत बढ़ोतरी का नियम बनाकर प्रदेश की जनता के भविष्य को सुरक्षित किया था। उन्होंने कहा कि झुंझुनू में उपचुनाव होना है ऐसे में पेंशन बढ़ोतरी का श्रेय प्रदेश के मुख्यमंत्री और उनकी पार्टी लेने का प्रयास कर रही है लेकिन जनता सब जानती है कि राजस्थान की

पुलिस नफरी और संसाधन के अभाव मे हाफंती गढ़ीसवाईराम चौकी पुलिस पर 18 गांवो की सुरक्षा का जिम्मा

◆भारत टाइम्स◆
राजगढ़ //अलवर। रैणी उपखंड क्षेत्र के गढ़ीसवाईराम कस्बे स्थित नेशनल हाईवे नं. 921 अलवर महावीरजी मार्ग पर स्थित गढ़ीसवाईराम पुलिस चौकी कम पुलिस नफरी और संसाधन के अभाव में हाफंती नजर आ रही है। लम्बे असें से उपेक्षा की शिकार रही यह पुलिस चौकी सिर्फ नाम की ही चौकी है। ना तो इनके पास अपना स्वयं का भवन है और ना ही पर्याप्त पुलिस जाता और ना ही पर्याप्त संसाधन है और पुलिस चौकी के कंधो पर 18 गांवो की सुरक्षा का जिम्मा भी है। आपको बतादे कि यह पुलिस चौकी पिछले पचासो वर्षों से एक निजी धर्मशाला मे स्थापित है। जिसके लिए ग्राम पंचायत के तत्कालीन संपर्च अशोक जैन ने 2009 मे 70 बाई 100 फिट भूमी का भवन बनाने के लिए निशुल्क पट्टा दिया था। जिस पर पुलिस चौकी ने प्रस्तावित भूमी का बॉर्ड तो लगा दिया परन्तु पन्द्रह वर्षों मे भवन बनाना तो दूर उसमे तार बंदी तक नहीं कर पाई। पुलिस चौकी ईंचार्ज बाबूलाल मीना की माने तो बताते हैं कि चौकी पर एक हैड कांस्टेबल और पांच कांस्टेबल



का जाप्ता कागजो मे तैनात है। परन्तु हकीकत यह है कि मौजूदा स्थिति ने सिर्फ एक हैड कांस्टेबल और दो कांस्टेबल ही चौकी पर उपलब्ध है। जिनमे से एक को चौकी पर वायरलेस सेंट पर मैसेज रिशिव करने के लिए रहना पड़ता है तथा कहीं तफसीस के लिए जाना पड़े तो एक को ईंचार्ज से साथ जाना पड़ता है तो इतनी कम पुलिस नफरी मे कैसे प्रभावी पुलिसिंग हो सकती है। पुलिस जाप्ता कम होने से ना तो रात्रि मे गप्त हो पाती है और ना ही वाहन चौकिया सहित बर्दमाशो की मानीटीरिंग। संसाधनो का अभाव नेशनल हाईवे होने और दिल्ली मुम्बई एक्सप्रेस वे से कनिक्विटी होने से

बालाजी,महावीरजी,करोली जाने के लिए श्रृधालुओं के ट्रैफिक भीड़ भी इस रूट पर ज्यादा है। इसके अलावा अट्ठारह गांवो की सुरक्षा का जिम्मा सिर्फ एक बाईक पर आधारित है। अगर चौकी पुलिस के पास फोर व्हील गाडी और पर्याप्त जाप्ता हो तो बदमाशो का पीछा कर उन पर नकेल कसी जा सकती है। रैणी थाना प्रभारी प्रेमलता वर्मा का कहना है कि पुलिस चौकी और थाने पर भी जाप्ता कम है अब कुछ दिनों मे ही ट्रांसफर लिस्ट आने वाली है लिस्ट आते ही थाने और चौकी पर स्टाफ बढ जायेगा। तथा जो पुलिस चौकी के लिए ग्राम पंचायत ने पट्टा दिया है मे उसको दिखवा लेती हैं।

स्पेशल रेलसेवाओं की संचालन अवधि में विस्तार

◆भारत टाइम्स◆
अजमेर। रेलवे प्रशासन द्वारा अतिरिक्त यात्री यातायात को देखते हुए यात्रियों की सुविधा हेतु स्पेशल रेलसेवाओं की संचालन अवधि में विस्तार किया जा रहा है। 1. गाडी संख्या 09621/09622, अजमेर-बान्द्रा टर्मिनस-अजमेर साप्ताहिक स्पेशल रेल सेवा की संचालन अवधि में अजमेर से दिनांक 07.07.24 से 28.07.24 तक (04 टिप्प) एवं बान्द्रा टर्मिनस से दिनांक 08.07.24 से 29.07.24 तक (04 टिप्प) विस्तार किया जा रहा है। 2. गाडी संख्या 09653/09654, अजमेर-बान्द्रा टर्मिनस-अजमेर साप्ताहिक स्पेशल रेल सेवा की संचालन अवधि में अजमेर से दिनांक 06.07.24 से 28.09.24 तक (13 टिप्प) एवं बान्द्रा टर्मिनस से दिनांक 07.07.24 से 29.09.24 तक (13 टिप्प) विस्तार किया जा रहा है। 3. गाडी संख्या 09723/09724, जयपुर-बान्द्रा टर्मिनस-

जयपुर साप्ताहिक स्पेशल रेल सेवा की संचालन अवधि में जयपुर से दिनांक 03.07.24 से 25.09.24 तक (13 टिप्प) एवं बान्द्रा टर्मिनस से दिनांक 04.07.24 से 26.09.24 तक (13 टिप्प) विस्तार किया जा रहा है। 4. गाडी संख्या 09627/09628, अजमेर-सोलापुर-अजमेर स्पेशल साप्ताहिक रेल सेवा की संचालन अवधि में अजमेर से दिनांक 03.07.24 से 25.09.24 तक (13 टिप्प) एवं सोलापुर से दिनांक 04.07.24 से 26.09.24 तक (13 टिप्प) विस्तार किया जा रहा है। 6.गाडी संख्या 09625/09626, अजमेर-दौंड-अजमेर साप्ताहिक स्पेशल रेल सेवा की संचालन अवधि में अजमेर से दिनांक 04.07.24 से 25.07.24 तक (04 टिप्प) एवं दौंड से दिनांक 05.07.24 से 26.07.24 तक (04 टिप्प) विस्तार किया जा रहा है। 3. गाडी संख्या 09723/09724, जयपुर-बान्द्रा टर्मिनस-

राहुल गांधी का कद भी बढ़ा एवं राजनीतिक कौशल भी...

राहुल गांधी लोकसभा में प्रतिपक्ष के नेता बन गये हैं, यह उनका पहला संवैधानिक पद है, इससे पहले वे कांग्रेस के राष्ट्रीय अध्यक्ष रहे हैं। इस बड़े पद के साथ उनकी जिम्मेदारियां भी बढ़ जायेंगी। दस वर्षों बाद लोकसभा में प्रतिपक्ष के नेता का पद मिला है। वैसे इस बार के चुनाव एवं चुनाव में मिली शानदार जीत के बाद राहुल गांधी का न केवल आत्मविश्वास बढ़ा है, बल्कि उनमें राजनीतिक कौशल एवं परिपक्वता भी देखने को मिल रही है, इससे यह प्रतीत होता है कि वे प्रतिपक्ष नेता के पद के साथ न्याय करते हुए अपनी राजनीति को चमकायेंगे एवं रसातल में जा चुकी कांग्रेस को सुदृढ़ करेंगे। वैसे देखा गया है कि प्रतिपक्ष के नेता बनने वाले अधिकांश लोग प्रधानमंत्री तक पहुंचे हैं। लेकिन राहुल गांधी को इसके लिये अभी लम्बा संघर्ष करना होगा, परिपक्व राजनीति एवं देश के प्रति अपनी जिम्मेदारी को साबित करना होगा। निश्चित ही राहुल गांधी का कद बढ़ा है और अब वे स्वल्प समय में ही कद्दावर नेता की तरह राजनीति करने लगे हैं। राहुल को देशभर में निकाली यात्राओं एवं चुनाव प्रचार में निभाई सशक्त भूमिका ने मजबूती दी है। राहुल की राजनीति को चमकाने में कन्याकुमारी से कश्मीर तक की भारत जोड़ो यात्रा के अलावा मणिपुर से मुंबई तक की भारत जोड़ो न्याय यात्रा की महत्वपूर्ण भूमिका रही है। अब प्रतिनेता के रूप में उनकी एक नई यात्रा शुरू हो रही है जो उन्हें नई राजनीतिक ऊंचाई दे सकती है।

देश को 10 साल बाद राहुल गांधी के रूप में विपक्ष का नेता मिला है, जो संसदीय राजनीति के लिए एक अच्छी खबर है। इससे लोकतंत्र को मजबूती मिलेगी एवं जनता की आवाज को जोरदार तरीके से उठाने एवं सरकार की गलतियों-योजनाओं पर तीखी नजर रखने एवं प्रभावों सवाल उठाने की स्थितियों को बल मिलेगा। लेकिन विपक्ष की नुमाइंदगी का मतलब यह नहीं कि वह हर मामले में सत्ता पक्ष के खिलाफ हो, बल्कि यह है कि वह हमेशा जनता के साथ हो और उसकी ओर से मुँह उठाए। नेता प्रतिपक्ष पद से सरकार के साथ ही विपक्ष पर भी जवाबदेही का दबाव बढ़ता है। राहुल की सुविधाएं बढ़ने के साथ जिम्मेदारियां भी बढ़ गयी है। 16वीं और 17वीं लोकसभा में कांग्रेस या अन्य विपक्षी दलों के पास इस पद के लिए आवश्यक 10 प्रतिशत सदस्य नहीं थे। कांग्रेस ने इस बार लोकसभा चुनाव में 99 सीट जीतकर इस पद को हासिल किया है। नेता प्रतिपक्ष के तौर पर राहुल गांधी केंद्रीय सतर्कता आयोग, केंद्रीय सूचना आयोग और राष्ट्रीय मानवाधिकार से जुड़े चयन के अलावा लोकपाल, मुख्य चुनाव आयुक्त और चुनाव आयुक्तों, केंद्रीय अन्वेषण ब्यूरो (सीबीआई) निदेशक जैसी प्रमुख नियुक्तियों पर महत्वपूर्ण पैनल के सदस्य भी होंगे। प्रधानमंत्री इन पैनल के प्रमुख



होते हैं। नेता प्रतिपक्ष के रूप में राहुल गांधी को लोकसभा में पहली पंक्ति में सीट मिलेगी। यह सीट डिप्टी स्पीकर की सीट के बगल वाली होगी। इसके अलावा संसद भवन में सचिवीय तथा अन्य सुविधाओं से युक्त एक कमरा भी मिलेगा। विपक्ष के नेता को औपचारिक अवसरों पर कुछ विशेषाधिकार भी प्राप्त होते हैं। एक केन्द्रीय मंत्री को मिलने वाली सभी सुविधाएं राहुल गांधी को मिलेगी।

राहुल गांधी इस बार उत्तर प्रदेश के रायबरेली लोकसभा क्षेत्र से निर्वाचित हुए हैं। इससे पहले वह लोकसभा में केरल के वायनाड और उत्तर प्रदेश के अमेठी का प्रतिनिधित्व कर चुके हैं। वह पांचवीं बार लोकसभा पहुंचे हैं। इस बार के लोकसभा चुनाव ने कांग्रेस पार्टी को पुनर्जीवन दिया है। इस बार के चुनाव परिणाम ने कांग्रेस एवं उसके नेता राहुल को मनोवैज्ञानिक लाभ पहुंचाया है, जो उनके लिए एक बड़ी उपलब्धि बनी है। इससे कांग्रेस ने अपना आत्मविश्वास फिर से पा लिया है, जो कोई छोटी बात नहीं। और यह राहुल और प्रियंका गांधी की गतिविधियों में साफ झलकता है। साथ ही, अब इस बात को लेकर भी कांग्रेस में कोई दुविधा नहीं रह गई है कि गांधी परिवार ही सर्वोच्च है और पार्टी पर उसका पूरा

नियंत्रण होगा। इसका यह भी मतलब है कि टीम-राहुल का सभी मामलों में फैसला अंतिम होगा।

पार्टी अध्यक्ष पद छोड़ने के बाद से राहुल के पास कांग्रेस की कोई जिम्मेदारी नहीं थी। सदन के भीतर पहली बार वह कोई पद संभालने जा रहे हैं। ऐसे में राहुल के सामने चुनौती होगी कि वह किस तरह पूरे विपक्ष को साथ लेकर चलते हुए रचनात्मक विरोध की भूमिका को आकार देते हैं। कांग्रेस का सबसे बड़ा काम दलित और पिछड़े मतदाताओं ने यूपी में जो उनकी मदद की है, उनका विश्वास बनाए रखने का है। यह बड़ी सचाई है कि आज भी देश के महत्त्व के राज्यों में भाजपा को क्षेत्रीय दल शिकस्त दे रहे हैं। अगर क्षेत्रीय दलों के साथ कांग्रेस का गठजोड़ बना रहे, तो ही भाजपा पर दबाव आएगा। बड़ा सच यह भी है कि न भाजपा बदली है ना उसकी विचारधारा। भाजपा एवं नरेन्द्र मोदी को भले ही चुनावों में पूर्ण बहुमत न मिला हो, लेकिन वह ही आज ताकतवर है। यह भी समझना होगा कि भाजपा विपक्ष की ताकत से नहीं, बल्कि सरकार की बड़ी गलतियों एवं पार्टी के अति उत्साह से नुकसान में पहुंची है।

यह भी एक तथ्य है कि मुस्लिमों के सक्रिय-समर्थन के बिना कांग्रेस को कामयाबी नहीं मिल सकती थी। निश्चित ही मुसलमानों

के वोट की अहमियत कुछ-कुछ सीटों पर हार-जीत का फैसला कर गई है। भाजपा अपनी आगे की रणनीति इसी आधार पर बनाएगी और वो पिछले चुनावों के जैसी ही होगी। मतलब कि भाजपा कोई नई भाषा नहीं बोलने वाली है। वह आरोप लगाती रहेगी कि कांग्रेस अल्पसंख्यकों का तुष्टीकरण करती है। कांग्रेस के सामने चुनौती होगी कि वो इस आरोप को अपने पर आने न दे, ताकि भाजपा हिंदुओं के हितों की एकमात्र रक्षक है, ऐसा दावा ना कर सके। कांग्रेस को इस हिंदू-मुस्लिम राजनीतिक बवंडर से बचने के लिये अपनी रणनीति को बनाना होगा। बिना हिन्दू वोट के कांग्रेस सफल राजनीतिक पारी नहीं खेल सकती है। इसके साथ ही कांग्रेस को प्रधानमंत्री नरेंद्र मोदी के नेतृत्व की सफलता और निफलता का सही आकलन कर लेना जरूरी है। जनता के समक्ष अपना आत्मविश्वास बढ़ाए रखना अच्छी बात है, लेकिन मोदी आज जिस जमीन पर खड़े हैं, जनता के बीच उनकी जो स्वीकार्यता है उसका सही आकलन करना कांग्रेस की आगे की रणनीति के लिए बेहद जरूरी होगा।राहुल गांधी सदन में विपक्ष की मजबूत आवाज बनकर उभरेंगे, इसमें सन्देह नहीं है। पक्ष एवं विपक्ष के बीच एक संतुलन बनना लोकतंत्र की खूबसूरती है एवं अपेक्षा भी है। नेता प्रतिपक्ष के रूप में विपक्ष के नेता की प्रमुख भूमिकाओं में से एक सरकार की नीतियों पर ह्दप्रभावीह सवाल उठाना है। विपक्ष के नेता की भूमिका वास्तव में बहुत चुनौतीपूर्ण होती है क्योंकि उसे सरकार की विधायिका और जनता के प्रति जवाबदेही सुनिश्चित करनी होती है। नेता प्रतिपक्ष के रूप में उन्हें सरकारी प्रस्तावों-नीतियों के विकल्प प्रस्तुत करने होते हैं। निश्चित तौर पर आने वाले दिनों में राहुल गांधी के नेतृत्व में विपक्ष अलग एवं ऊंचे स्तर पर अपने तेवर दिखा सकता है। सरकार के लिए कोई भी बिल पास कराना अब इतना आसान नहीं होगा। मोदी की स्थिर सरकार देने की ज़ेजोहजद के बीच मोदी और राहुल के बीच की टकराव की संभावनाओं को नकारा नहीं जा सकता है, लेकिन बावजूद इसके सदन में सकारात्मक वातावरण बना रहना भी जरूरी है। स्थिर सरकार देश की बड़ी जरूरत है, राजनेताओं से उम्मीद की जाती है कि एक बार जनादेश आने के बाद वे चुनावी दौर की कड़वाहट एवं आरोप-प्रत्यारोप को छिछलेदार राजनीति को भुलाते हुए जनता के हित में मिलकर काम करें। इस बार भी चुनाव में अपनी-अपनी पार्टियों के प्रचार की अगुआई करते हुए प्रधामंत्री नरेंद्र मोदी और राहुल गांधी ने एक-दूसरे पर खूब हमले बोले हैं। अब उन बातों को पीछे छोड़ते हुए उन्हें बेहतर तालमेल वाले कामकाजी रिश्ते कायम करते हुए देशहित को सामने रखना होगा। राजनीतिक मतभेदों से ऊपर उठना होगा।

दिल्ली शराब घोटाला और जांच की आंच, आसान संपादकीय नहीं लग रही केजरीवाल की रिहाई

कथित शराब घोटाला मामले को राजनीतिक रंग दे दिया गया है और इसे लेकर अभी तक कोई पुख्ता प्रमाण सामने नहीं आ सका है, इसलिए लोगों में भ्रम बना हुआ है। आम आदमी पार्टी और भाजपा एक-दूसरे पर आरोप-प्रत्यारोप लगाती रहती हैं। राजधानी दिल्ली में हुए कथित शराब घोटाले की जांच अब बहुकणीय हो गई है। पहले प्रवर्तन निदेशालय ने मुख्यमंत्री अरविंद केजरीवाल को इस मामले में गिरफ्तार किया था, अब केंद्रीय जांच एजेंसी यानी सीबीआइ ने भी उन्हें हिरासत में ले लिया है। सीबीआइ का कहना है कि दिल्ली की आबकारी नीति बनाने में दक्षिण भारत का एक समूह शामिल था और उससे केजरीवाल जुड़े हुए थे। मामले को सियासी हथकंडा करार दे रही है आम आदमी पार्टी इस मामले में बड़ी साजिश का पता लगाने के लिए केजरीवाल का सबूतों से आमना-सामना कराना और उनसे पूछताछ जरूरी है। अदालत ने सीबीआइ की इस दलील को उचित मानते हुए केजरीवाल की तीन दिन की हिरासत मंजूर कर दी। माना जाता है कि सीबीआइ को कुछ पुख्ता सबूत हाथ लगे होंगे, तभी उसने हिरासत की मांग की। मगर हमेशा की तरह आम आदमी पार्टी इस मामले को सियासी हथकंडा करार दे रही है। कुछ दिनों पहले दिल्ली की राउज एवेन्यू अदालत ने केजरीवाल को जमानत दे दी थी। उसने प्रवर्तन निदेशालय के पास केजरीवाल की गिरफ्तारी



के खिलाफ पुख्ता सबूत न होने को लेकर नाराजगी भी जताई थी। मगर प्रवर्तन निदेशालय ने उस जमानत आदेश के खिलाफ उच्च न्यायालय में जुहार लगाई और जमानत पर स्थगन आदेश मिल गया। इसे लेकर अभी चर्चाएं चल ही रही थीं कि सीबीआइ ने केजरीवाल को गिरफ्तार कर लिया। पूरा मामला रहस्य के पर्दे में है, जांच की जद में कुछ और नेता दिल्ली शराब घोटाले की सच्चाई अभी रहस्य के पर्दे में है। आम आदमी पार्टी के कई नेता इसकी जांच की जद में आ चुके हैं। उपमुख्यमंत्री रहे मनीष सिसोदिया लंबे

समय से जेल में हैं। संजय सिंह जेल जाकर नाराजगी भी जताई थी। मगर प्रवर्तन निदेशालय ने उस जमानत आदेश के खिलाफ उच्च न्यायालय में जुहार लगाई और जमानत पर स्थगन आदेश मिल गया। इसे लेकर अभी चर्चाएं चल ही रही थीं कि सीबीआइ ने केजरीवाल को गिरफ्तार कर लिया। पूरा मामला रहस्य के पर्दे में है, जांच की जद में कुछ और नेता दिल्ली शराब घोटाले की सच्चाई अभी रहस्य के पर्दे में है। आम आदमी पार्टी के कई नेता इसकी जांच की जद में आ चुके हैं। उपमुख्यमंत्री रहे मनीष सिसोदिया लंबे

प्रावधान नहीं है कि किसी व्यक्ति को किसी आरोप में गिरफ्तारी से पहले इस्तीफा देना अनिवार्य है, इसलिए उन्होंने अपने पद पर बने रहने का फैसला किया। मगर सार्वजनिक जीवन में सब कुछ कानून से नहीं चलता, जनभावनाएं भी महत्वपूर्ण होती हैं। आम लोगों की यही अपेक्षा रहती है कि अगर किसी बड़े पद का निर्वाह कर रहे व्यक्ति पर कोई गंभीर आरोप लगे, तो वह नैतिक आधार पर खुद को उस पद से अलग कर ले। चूंकि कथित शराब घोटाला मामले को राजनीतिक रंग दे दिया गया है और इसे लेकर अभी तक कोई पुख्ता प्रमाण सामने नहीं आ सका है, इसलिए लोगों में भ्रम बना हुआ है। आम आदमी पार्टी और भाजपा एक-दूसरे पर आरोप-प्रत्यारोप लगाती रहती हैं। ताजा मामले में भी आम आदमी पार्टी का तर्क है कि केंद्र सरकार केजरीवाल को इस मामले में उलझाए रख कर सीखों के पीछे रखने का प्रयास कर रही है। मगर भ्रष्टाचार से जुड़े मामलों को जब इस तरह सियासी रंग दे दिया और लंबे समय तक उलझाए रखा जाता है तो उससे आम लोगों का भरोसा कमजोर होता है। अगर सचमुच दिल्ली की आबकारी नीति गलत थी और उसके चलते कुछ लोगों को नाजायज लाभ पहुंचाया गया, तो इसकी सच्चाई जल्दी सामने आनी चाहिए। आम आदमी पार्टी से भी अपेक्षा की जाती है कि वह इस जांच में सहयोग करेगी।

इसके साथ ही एक बार फिर से भारत की अद्भुत संस्कृति के इंद्रधनुषी रंगों से भी दुनिया का परिचय हुआ। इन सबसे बीच कर्तव्य पथ से भारत और मित्र की दोस्ती की नई गाथा भी लिखी गई। दरअसल, इस बार कर्तव्य पथ पर हुए गणतंत्र दिवस समारोह में मिश्र के राष्ट्रपति अब्दुल फताह अल-सिसी मुख्य अतिथि थे। पहली बार अरब देश मिश्र के राष्ट्रपति भारत के गणतंत्र दिवस समारोह में मुख्य अतिथि के तौर पर शामिल हुए। यग अपने आगम में दोनों देशों के बीच दोस्ती की नई मिसाल है। मिश्र के साथ द्वितीय-संबंधों में यह एक महत्वपूर्ण अवसर है, जब भारत अपनी सैन्य कूटनीति के फलक पर मध्य-पूर्व एवं उत्तर अफ्रीकी देशों के साथ अपने सुरक्षा संबंधों का विस्तार कर रहा है। बालीवुड से भी मिश्र का काफी पुराना रिश्ता है। बालीवुड के कई प्रसिद्ध अदाकार जैसे राजकपूर, अमिताभ बच्चन, दिलीप कुमार आज भी वहां के लोगों के बीच प्रसिद्ध हैं। साथ ही सलमान खान और शाहरुख खान को भी वहां के लोग खूब प्यार करते हैं। मिश्र के साथ भारत के संबंध हमेशा से ही सौहार्दपूर्ण रहे हैं। 15 अगस्त, 1947

को भारत को आजादी मिलने के तीन दिन बाद ही दोनों देशों ने औपचारिक राजनयिक संबंध स्थापित कर लिए थे। भारत के प्रथम प्रधानमंत्री जवाहरलाल नेहरू और मिश्र के राष्ट्रपति गमाल अब्देल नासिर के बीच गहरे दोस्ताना संबंध थे। दोनों नेताओं ने यूगोस्लाविया के राष्ट्रपति जोसिप ब्रोज टिटो के साथ मिलकर गुटनिरपेक्ष आंदोलन की नींव रखी थी। मिश्र परंपरागत रूप से भारत के सबसे महत्वपूर्ण अफ्रीकी व्यापारिक साझेदारों में से एक रहा है। मार्च, 1978 से दोनों देश ह्यूमोस्ट फेवर्ड नेशन क्लोज़हू पर आधारित द्विपक्षीय व्यापार समझौते से बंधे हुए हैं। हाल के वर्षों में भारत-मिश्र व्यापार संबंधों में भी उल्लेखनीय वृद्धि हुई है। 3.15 बिलियन डालर के वतमान भारतीय निवेश के साथ भारत मिश्र में सबसे बड़े निवेशक के तौर पर उभर कर आया है। भारत की तीन प्रमुख कंपनियों ने मिश्र में ग्रीन हाइड्रोजन के उत्पादन के लिए अठारह बिलियन डालर के समझौते पर हस्ताक्षर किए हैं। सुरक्षा, नवीकरणीय ऊर्जा, बुनियादी ढांचा, आइटी, फार्मास्यूटिकल्स, कृषि, उच्च शिक्षा, विज्ञान और प्रौद्योगिकी जैसे कई क्षेत्रों में भारत और मिश्र के बीच

बहुआयामी साझेदारी मजबूत हो रही है। दोनों देशों को अपनी दोस्ती और मजबूत करनी चाहिए, ताकि आने वाले समय में लोग तत्कनी करें। पंकज सिंह, दिल्ली। हिरासत में यातनाएं दिए भारत के विभिन्न राज्यों से पुलिस हिरासत में मौत के मामले समय-समय पर सामने आते रहे हैं। इसके सबसे अधिक मामले उत्तर प्रदेश में देखे गए हैं। सवाल इस बात का उठता है कि छोटे-छोटे अपराधों में पुलिस विभिन्न प्रकार की भेदभाव भी करती है और पक्षपातपूर्ण रणनीति भी अपनाती है। इस तरह के मामलों में देखा गया है कि छोटे-छोटे अपराधों में पुलिस आरोपी की इतनी बर्बरता से पिटाई करती है कि अनेक बार तो पुलिस की हिरासत में ही मौत हो जाती है। अनेक मामले इस प्रकार के देखे गए हैं। यों उच्चतम न्यायालय ने किसी भी व्यक्ति को गिरफ्तार करने से पहले आरोपी की चिकित्सीय जांच करवाए जाने को अनिवार्य बनाया हुआ है, लेकिन उच्चतम न्यायालय के इस निर्देश का पालन अक्सर नहीं किया जाता। पुलिस आरोपी से इस तरह से व्यवहार करती है कि कई बार उसकी पिटाई से ही मौत हो जाती है।

आस्था...

व्यापार के दाता बुध ग्रह हुए उदय, इन राशियों की चमकेगी किस्मत, करियर और कारोबार में मिलेगी तरक्की

वैदिक ज्योतिष अनुसार बुध ग्रह मिथुन राशि में उदित हो गए हैं, जिससे 3 राशि के लोगों को आकस्मिक लाभ हो सकता है... वैदिक ज्योतिष में बुध ग्रह को वाणी, व्यापार, कन्युनिकेशन, अर्थव्यवस्था, शेयर और तर्कशक्ति का कारक माना जाता है। इसलिए तब भी बुध ग्रह की चाल में बदलाव होता है। तो इन सेक्टरों पर विशेष प्रभाव पड़ता है। आपको बता दें कि 23 जून को बुध ग्रह अपनी स्वराशि मिथुन में उदित हो गए हैं। जिससे कुछ राशियों का भाग्य चमक सकता है। साथ ही इन राशियों को नौकरी में प्रमोशन और कारोबार में तरक्की मिल सकती है। आइए जानते हैं ये लकी राशियां कौन सी हैं कब से शुरू हो रही आषाढ़ गुप्त नवरात्रि 2 जानिए तिथि, घटस्थापना का मुहूर्त और महत्व वृष राशि आप लोगों के लिए बुध ग्रह का उदित होना लाभकारी साबित हो सकता है। क्योंकि बुध ग्रह आपकी राशि से धन और वाणी भाव पर उदित हुए हैं। इसलिए इस समय आपको समय- समय पर आकस्मिक धन की प्राप्ति होगी। साथ ही नौकरीपेशा जातकों को पदोन्नति और मान सम्मान मिलने के भी योग हैं। समाज में आपको लोकप्रियता बढ़ेगी

आपको पद प्रतिष्ठा आदि का लाभ मिलेगा। वहीं आपकी वाणी में प्रभाव बढ़ेगा, जिससे लोग झ्रंस होंगे। साथ ही इस दौरान व्यापारियों को अटक हा आ धन मिलेगा। 10 साल बाद मंगल पर पड़ी शनि देव की तीसरी दृष्टि, इन राशियों को मिलेगा अपार पैसा और पद- प्रतिष्ठा, हर क्षेत्र में मिलेगी सफलता तुला राशि बुध ग्रह का उदित होना तुला राशि के जातकों को अनुकूल सिद्ध हो सकता है। क्योंकि बुध ग्रह आपकी राशि से इनकम भाव पर उदित हुए हैं। इसलिए इस समय आपको आय में जबरदस्त इजाफा होगा। वहीं आय के नए- नए स्रोस से आप धन कमाने में सफल रहेंगे। साथ ही आप जो भी नया काम शुरू करना चाहते हैं उसके लिए समय बहुत ही अच्छा है। वहीं इस समय आपको निवेश से लाभ होगा। साथ ही इस अवधि में आपको शेयर बाजार सट्टा और लॉटरी में लाभ हो सकता है। मकर राशि आप लोगों के लिए बुध ग्रह का उदित होना शुभ फलदायी सिद्ध हो सकता है। क्योंकि बुध ग्रह आपकी राशि से छुटे भाव पर उदित हुए हैं। इसलिए इस दौरान आपको कार्ट- कचहरी के मामलों में सफलता मिलेगी। साथ ही शत्रुओं पर आप विजय पाएंगे।




मेघ: चू, चे, चो, ला, ली, लू, ले, लो, अ ।

मेघ: युगलों के बीच की गलतफहमियां अपने आप दूर होकर शांतिपूर्ण संबंध लौटेंगे। आपके लिए लंबी यात्रा के योग हो सकते हैं। इस यात्रा से आपको कुछ समय के लिए अपने परिवार से दूर रहना पड़ सकता है। नए उपक्रम की योजना बना रहे व्यापारियों को चाहिए कि आज काम का शुभारंभ अवश्य करें और इस दिशा में फैसले की ओर कदम उठावें। जमीन-जायदाद के जुड़े कारोबारियों के लिए आज दिन अनुकूल रहेगा। आज काम की बहुत व्यस्तता रहेगी।




कर्कः ही, हू, हे, हो, डा, डी, डू, दे, डो ।

कर्कः आज कामकाज के संबंध में किसी से भेंट हो सकती है जिससे मिलकर आप उसकी और आकर्षित हो सकते हैं। परिवार के वयस्क आज बहुत ऊर्जावान महसूस करेंगे। वे दूसरे सदस्यों के साथ भी मिलजुल कर आनंद मन रहेंगे। घर में छोटी-मोटी समस्याएं हो सकती हैं जिसके कारण आपको पहले से तय कोई सैर या घुमने जाने की योजना रद्द करनी पड़ सकती हैं। बेरोजगार आज कुछ नए लोगों से मिलेंगे जो उनकी नियुक्ति में बहुत मददगार साबित हो सकते हैं। वकीलों को आज किसी बड़े संस्थान की ओर से वैधानिक सलाहकार के पद के लिए निमंत्रित किया जा सकता है।




तुला: रा, री, रू, रे, ता, ती, तू, ते ।

तुला: आज किसी प्रियजन के बारे में दुखद समाचार सुनने मिल सकता है, आपकी उपस्थिति और सहायता से उन्हें बहुत सात्वता मिलेगी यदि आप अविवाहित है तो आज किसी भी नए व्यक्ति से मिलते समय सावधान रहें। धन रखें की हर चमकीली सोना नहीं होती। आज आप अपनी यात्रा के दौरान किसी अविस्मरणीय व्यक्ति से मिल सकते हैं। अच्छे और नए काम की तलाश कर रहे डॉक्टरों को आज उच्चाधिकारियों की ओर से सुरक्षित सेवा के लिए बुलाया जा सकता है। शेयर बाजार के निवेशकों को उनकी तर्क शक्ति से बहुत मदद मिलेगी।



मकर: भो, जा, जी, खी, खू, खे, खो, ग, गी ।

मकर: उत्सव के माहौल के रूप में परिवारों के लिए एक अच्छा दिन आता है और बहुत खुशीयां लाता है। शिक्षक और विद्यार्थी जो शैक्षणिक यात्रा पर जा रहे हों, उन्हें बहुत सजग रहने की आवश्यकता है। छोटी मोटी दुर्घटनाओं की संभावना है। जंगल, नदी, पहाड़ों से गुजरते समय सावधान रहें। आपकी व्यावसायिक नीतियाँ, कुशलता और योग्यता आपको व्यवसाय क्षेत्र में ख्याति दिलाएंगी। आज स्वाथर संपर्क के कारोबार से जुड़े लोगों के लिये अपनी कठिनाइयों पर विजय पाने और अपने कार्यक्षेत्र में अग्रेसर रहने का दिन होगा।




वृषभ: उ, ई, ऐ, ओ, बा, बी, बे, बो ।

वृषभ: विवाहित युगल आज अत्यधिक सामीप्य का अनुभव करेंगे और प्रेम और सद्भावनापूर्ण संबंधों का आनंद लेंगे खोजकताओं का एक समूह आपको उनकी यात्रा में शामिल होने के लिए आमंत्रित कर सकता है। यह आपके लिए किसी सपने के पुरे होने जैसा होगा। आप हमेशा से ही पर्यटन के माध्यम से ज्ञान प्राप्त करने के इच्छुक रहे हैं। खाद्य सामग्री के व्यवसाय में रत उद्योजक आज परियोजना की शुरूआत कर लें या किसी नए संस्थान का अधिग्रहण कर लें, इससे बाजार में उनकी प्रतिष्ठा बहुत बढ़ेगी। जमीन-जायदाद से जुड़े व्यवसायी आज आराम कर सकते हैं



सिंह: मा, मी, मू, मे, मो, टा, टी, टू, टे ।

सिंह: वयस्कों के अनुभव और मार्गदर्शन से घर के सभी सदस्यों को लाभ होगा। बच्चों को अपने बुजुर्गों से व्यवहार करते समय मर्यादा में रहना चाहिए। उनका बचपना वयस्कों को दुखी कर सकता है। विद्यार्थियों के लिए अच्छा दिन है। वे बौद्धिक विषयों पर दोस्ती के साथ पूरे आत्मविश्वास के साथ प्रतियर्था करेंगे। जो लोग एक समूह में पढ़ते हैं, उन्हें बहुत फायदा होगा। बच्चों को बाहर सेर के लिए ले जाते समय शिक्षकों को सावधान रहने होगा। छुट्टी दुर्घटनाएं हो सकती हैं। वे सदय के लिए तैयार रहें। आपका शारीरिक स्वास्थ्य आपकी मानसिक सेहत पर निर्भर करता है।




वृश्चिक: तो, ना, नी, नू, ने, नो, या, यी, यू ।

वृश्चिक: एकाकी जन आज किसी से मिलेंगे जो उनके जीवन में नए सकारात्मक बदलाव लाएगा। ज़र्रों के लिए आज अनुकूल दिन नहीं हैं। वे अपने दोस्तों के साथ बहस कर समय बर्बाद कर सकते हैं। आज खिलाड़ियों को अपने-अपने क्षेत्र में उपलब्धियों के लिए पुरस्कार मिलने की संभावना बताई जाती है। उन्हें आज जीवनगौरव पुरस्कार भी मिल सकता है। कलात्मक अभिरुचि के लोगों के लिए आज का दिन बहुत उच्च-नीच और उद्दिग्नता का हो सकता है। उन्हें चाहिए कि आत्मविश्वास को कम ना होने दे और काम करते रहें।



कुंभ: गू, गे, गो, सा, सी, सू, से, सो, दा ।

कुंभ: अविवाहितों को किसी अनापेक्षित मार्ग से आज विवाह के प्रस्ताव मिल सकते हैं। बाहर मनोरंजन हेतु जाने का कार्यक्रम किसी अनापेक्षित कारण से स्थगित करना पड़ेगा, जिससे सभी को निराशा होगी। शिक्षकों के लिए आज शिक्षा के सन्दर्भ में चुनौती भरा दिन होगा। विद्यार्थियों की समस्याओं के समाधान से उनके अध्यापन कौशल्य की परीक्षा होगी। खिलाड़ी आज बहुत गतिशील रहेंगे। किसी भी दुस्महासपूर्ण काम के लिए खराब को स्फूर्त और उत्साहित महसूस करेंगे। नए कलातंत्र और नयी कल्पनाओं पर परिक्षण कर रहे कलाकारों को लगेगा जैसे वे शुन्य में हैं।



मिथुन: क, की, कू, घ, ड, छ, के, को, हा ।

मिथुन: अविवाहित व्यक्ति को चाहिए कि अपने मित्रों को पार्टियों और समारोहों में हिस्सा लें, जिससे संभावित प्रेमी से भेंट हो सके। अगर परिवार के साथ बाहर सैर सपाटे पर जाने की योजना बना रहे हैं तो आज दिन अच्छा है। स्वास्थ्य सेवाकर्मी और डॉक्टर आज अपने व्यवसाय के चरम शिखर पर होंगे। राजनेताओं को आज पार्टी सदस्यों के आवश्यक और जरूरी समस्याओं के समाधान के लिए बुलावा आ सकता है। आज आप अच्छी सेहत का मजा लेंगे। स्वास्थ्य सेवाकर्मी और डॉक्टर आज अपने व्यवसाय के चरम शिखर पर होंगे।



कन्या: टो, पा, पी, पू, ष, ण, ट, पे, पो ।

कन्या: अविवाहितों के पालक उनके लिए योग्य संबंध के लिए प्रयत्न करेंगे। कोई अप्रत्याशित व्यावसायिक यात्रा आपके कार्यक्रम को उथल पुथल कर सकती है। लेकिन इस यात्रा के परिणाम आपके लिए फायदेमंद होंगे। अपने मकान निर्माण की योजना बना रहे लोगों के लिए आज शुभ दिन होगा। शेयर बाजार के मध्याह्न और प्रतिस्पर्धीयताओं को आज अत्यधिक उत्तार चढ़ाव के प्रति जागरूक रहना होगा। विशेष कर तब जब वे किसी ग्राहक की कमी का निवेश कर रहे हों। राजनेता आम जनता और पार्टी के अन्य वरिष्ठ सदस्यों के बीच बहुत लोकप्रिय होंगे।



धनुः ये, यो, भ, भी, भू, धा, फा, दा, भे ।

धनुः आज आप अपने पुराने रिश्ते को सुधारने की दिशा में कदम उठाएंगे। ठंडी हवा और शीत पय आदि से प्रभावित होने वाले बच्चों को इन चीजों से दूर रखें। मौसम के कारण उनका स्वास्थ्य बिगड़ सकता है। जो लोग काम की तलाश में हैं उन्हें संकोच और शर्म छोड़ कर निश्च होकर दूसरों से मदद और सलाह लेनी चाहिए। न्यायिक व्यवसाय से जुड़े लोग आज अपने आसपास बहुत से परिवर्तन देखेंगे। अतिरिक्त उनके कामों के सन्दर्भ में कोई खास बदलाव नहीं होगा। अपने कार्य के सन्दर्भ में मिलने वाले मत के लिए शिक्षकों को मानसिक परिपक्वता का परिचय देकर शालीकता का प्रदर्शन करना होगा।



मीन: दी, दू, थ, झ, दे, दो, चा, ची ।

मीन: अविवाहित जन आज किसी आकर्षक व्यक्ति से मिल सकते हैं, पर उन्हें सलाह है कि कोई भी प्रतिबद्धता या समर्पण व्यक्त करने से पहले अच्छी तरह सोच समझ लें। आज बाजार का उतार चढ़ाव निवेशकों को अनापेक्षित मुनाफा दिलाएगा। वे वास्तव में बहुत बड़ा लाभ पा सकते हैं यदि सौदा समझ कर निवेश करें। व्यवहार-कुशल राजनेता आज अपने कार्यक्षेत्र में उभर कर आयेंगे। वे अपने कामकाज को आगे बढ़ाकर अपनी पार्टी में ऊंचा मुकाम हासिल करेंगे। व्यवसायिक खिलाड़ी आज कुछ कर दिखाने की महत्वाकांक्षा से ओतप्रोत होंगे।

लुइस किम्बर ने रॉबिन्सन को एक ओवर में रिकॉर्ड 43 रन ठोके



चेम्सफोर्ड, एजेंसी। लीसेस्टरशायर के लुइस किम्बर ने बुधवार को काउंटी चैंपियनशिप मैच में ससेक्स के ओली रॉबिन्सन के ओवर में 43 रन ठोककर प्रथम श्रेणी क्रिकेट में एक ओवर में सर्वाधिक रन बनाकर क्रिकेट इतिहास रच दिया। डिबीजन टू काउंटी चैंपियनशिप मैच के चौथे और अंतिम दिन, ससेक्स के रॉबिन्सन ने किम्बर को काउंटी चैंपियनशिप के इतिहास का सबसे महंगा ओवर दिया। इस ओवर में किम्बर ने 43 रन बनाए, जो ईंग्लिश प्रथम श्रेणी क्रिकेट में एक ओवर में सर्वाधिक रन बनाने का नया रिकॉर्ड है। रॉबिन्सन ने वास्तव में नौ गेंदें फेंकीं, जिनमें से तीन नो-बॉल थीं। ऐसा माना जाता है कि किम्बर की उपलब्धि प्रथम श्रेणी

क्रिकेट में एक ओवर में बनाए गए सबसे अधिक रन हैं। यह 38 रनों के पिछले रिकॉर्ड को पीछे छोड़ देता है, जो 1998 में एलेक्स ट्यूडर और एंड्रयू फ्लिंटॉफ द्वारा संयुक्त रूप से और इस सप्ताह के शुरू में शोएब बशीर की गेंद पर डैन लॉरेंस द्वारा बनाया गया था। लंच के समय तक किम्बर की आश्चर्यजनक पारी केवल 95 गेंदों पर 192 रन तक पहुंच गई, जो बेन कॉक्स के साथ आठवें विकेट के लिए 200 रनों की साझेदारी का हिस्सा थी। लीसेस्टरशायर सुबह के सत्र में 29 ओवरों में 236 रन बनाने में सफल रहा। किम्बर 127 गेंदों में 20 चौकों और 21 छक्कों की मदद से 243 रन बनाकर आखिरी बल्लेबाज के रूप में आउट हुए और ससेक्स ने यह मैच 18 रन से जीत लिया। लीसेस्टरशायर की पारी 464 रन के लक्ष्य का पीछा करते हुए 445 रन पर सिमट गई।

राशिद खान ने कुछ ऐसे कहा टी20 विश्व कप 2024 को अलविदा

दिल जीत लेगी हर एक बात



नई दिल्ली, एजेंसी। आईसीसी टी20 वर्ल्ड कप 2024 में जिस तरह से अफगानिस्तान ने पूरे टूर्नामेंट में प्रदर्शन किया, उसे सालों तक याद रखा जाएगा। अफगानिस्तान ने ऑस्ट्रेलिया और न्यूजीलैंड जैसी बड़ी टीमों को हराया और सेमीफाइनल तक का सफर तय किया। टी20 वर्ल्ड कप 2024 के आगाज से पहले ब्रायन लारा इकलौते ऐसे दिग्गज खिलाड़ी थे, जिन्होंने टॉप-4 टीमों में अफगानिस्तान को रखा था और अफगानिस्तान ने इस बात को सच भी किया। टीम ने सेमीफाइनल का कठिन सफर तय किया। हालांकि सेमीफाइनल मुकाबले में अफगानिस्तान को साउथ अफ्रीका ने एकतरफा मुकाबले में हरा दिया। इस मैच के बाद टीम के कप्तान राशिद खान ने सोशल मीडिया पर कुछ तस्वीरें शेयर कीं और कुछ ऐसी बातें लिखीं, जिसके एक-एक शब्द ऐसे हैं, जो आपका दिल जीत लेंगे।

संक्षिप्त समाचार

कांस्य को स्वर्ण पदक में बदलने का लक्ष्य

- पेरिस ओलंपिक के लिए 16 सदस्यीय भारतीय हॉकी टीम घोषित

नई दिल्ली, एजेंसी। टोक्यो ओलंपिक 2020 में कांस्य पदक जीतने वाली भारतीय टीम को गत चैंपियन बेल्जियम, आस्ट्रेलिया, अर्जेंटीना, न्यूजीलैंड और आयरलैंड के साथ पूल बी में रखा गया है। हॉकी इंडिया ने अगले महीने होने वाले पेरिस ओलंपिक के लिए बुधवार को 16 सदस्यीय टीम की घोषणा की जिसमें हरमनप्रीत सिंह को कप्तान और हार्दिक सिंह को उप कप्तान बनाया गया। भारतीय टीम में पांच खिलाड़ी



ओलंपिक में पदार्पण करेंगे, इनके अलावा टीम में पिछले चरण में हिस्सा ले चुके कुछ सीनियर खिलाड़ी भी शामिल हैं। टोक्यो ओलंपिक 2020 में कांस्य पदक जीतने वाली भारतीय टीम को गत चैंपियन बेल्जियम, आस्ट्रेलिया, अर्जेंटीना, न्यूजीलैंड और आयरलैंड के साथ पूल बी में रखा गया है। पूल अंकतालिका में शीर्ष चार में रहने वाली टीमों का टाई ब्रेक फाइनल में पहुंचेगी। भारतीय खिलाड़ी इस समय बेंगलुरु के साई केंद्र में राष्ट्रीय शिविर में ओलंपिक की तैयारी में व्यस्त हैं। अनुभवी गोलकीपर पीआर श्रीजेश और मिडफील्डर मनप्रीत सिंह चौथी बार ओलंपिक में भाग लेंगे जबकि कप्तान हरमनप्रीत का यह तीसरा ओलंपिक होगा।

राईफल शूटिंग चैंपियनशिप का भव्य शुभारंभ

- खेलों में माध्यम से बनाये युवा पीढ़ी अपना बेहतर भविष्य: किशानजी

अजमेर, एजेंसी। राजस्थान घरोहर संरक्षण एवं प्रोन्नति प्राधिकरण के पूर्व सदस्य कंवल प्रकाश किशानजी ने गुरुवार को यहां कहा है कि आज की युवा पीढ़ी खेलों में बेहतर प्रदर्शन करते हुए इनके माध्यम से अपना भविष्य बना सकती है, जीत और हार की भावनाओं से ऊपर उठकर उन्होंने बेहतर परिणामों के लिए अधिक से अधिक परिश्रम करने का आवाह किया। चन्द्रवरदाई नगर के सांकेत नगर स्थित करणी स्पोर्ट्स शूटिंग एकेडेमी के तत्वावधान में आयोजित तीन दिवसीय जिला राईफल शूटिंग



चैंपियनशिप के उद्घाटन समारोह के मुख्य अतिथि श्री किशानजी ने इस अवसर पर प्रतियोगिता में भाग ले रहे निशाबाजों को कहा कि राष्ट्रीय और अंतर्राष्ट्रीय स्तर पर बेहतर प्रदर्शन कर राज्य और देश का गौरव बढ़ाये, उन्होंने राईफल शूटिंग की बढ़ती हुई खेल स्पर्धाओं पर खुशी ज़ाहिर करते हुए कहा कि इस तरह के आयोजनों से खेल जगत में नई ऊर्जा उत्पन्न होगी। प्रतियोगिता के आयोजन सचिव हिम्मत सिंह राठौड़ ने बताया कि इस प्रतियोगिता में 6 अलग-अलग आयु के वर्ग के छात्र-छात्राओं, महिला-पुरुष व विकलांग वर्ग के लिए मुकाबलें आयोजित किये जा रहे हैं, इसमें लगभग 300 शूटरस भाग ले रहे हैं, राष्ट्रीय स्तर के तकनीकी अधिकारी इसका संचालन कर रहे हैं।

आईसीसी टी20 विश्वकप में आज होगा भारत और दक्षिण अफ्रीका के बीच खिताबी मुकाबला

ब्रिजटाउन एजेंसी। आईसीसी टी20 विश्वकप क्रिकेट में शनिवार को भारत और दक्षिण अफ्रीका के बीच खिताबी मुकाबला होगा। इसमें जीत के लिए दोनों ही टीमों पूरी ताकत लगा देंगी। दोनों ही टीमों अब तक इस टूर्नामेंट में सभी मैच जीती हैं जिससे इनका मनोबल बढ़ा हुआ है। अब दोनों का ही लक्ष्य अपना सर्वश्रेष्ठ प्रदर्शन कर फाइनल में जीत दर्ज करना रहेगा। दक्षिण अफ्रीका जहां पहली बार विश्वकप के फाइनल में पहुंची है। वहीं भारतीय टीम पिछले एक दशक से आईसीसी खिताब नहीं जीत पायी है। ऐसे में रोहित शर्मा की कप्तानी में भारतीय टीम फाइनल जीतकर खिताबी सूखा समाप्त करना चाहेगी। वहीं दक्षिण अफ्रीका भी अपना पहला खिताब जीतने के इरादे से उतरेगी। अपने फाइनल तक के अभियान में दोनों टीमों सभी मैच जीती हैं पर बड़े टूर्नामेंटों के कई फाइनल मैचों को खेलने के अनुभव के कारण भारतीय टीम इस मैच में जीत की प्रबल दावेदार रहेगी। वहीं दक्षिण अफ्रीका की टीम दबाव में बिखरने के चोकर्स के अपने तमगों को पीछे छोड़कर फाइनल में पहुंची है और



ऐसे में वह खिताबी मुकाबले में भी जीत चाहेगी। भारतीय टीम इस मैच को जीतकर कोच राहुल द्रविड़ को एक अच्छी विदाई देना चाहेगी। जिन्होंने 2007 के कैरिबियाई देशों में खेले गये एकदिवसीय विश्व कप में टीम की



कप्तानी की थी। इस विश्व कप में भारत शुरुआती चरण से बाहर हो गया था। ऐसे में जीत के साथ ही एक कोच के रूप में टीम उन्हें यादगार विदाई देने की कोशिश करेगी। भारत निश्चित रूप से पिछले मैच के आँतिम

एकादश पर कायम रहेगा, लेकिन टीम को कम से कम दो खिलाड़ियों से दमदार प्रदर्शन की उम्मीद होगी। दिग्गज विराट कोहली अब तक टूर्नामेंट में अच्छा प्रदर्शन नहीं कर सके हैं और अब उनसे बेहतर प्रदर्शन की उम्मीद रहेगी। रोहित इस मैच में भी आक्रामक अंदाज अपनाएंगे। भारतीय कप्तान को दबाव वाले मैच में शिवम दुबे से बेहतर प्रदर्शन की उम्मीद होगी। टूर्नामेंट में अब तक लचर प्रदर्शन के बाद भी वह केशव महाराज और तबरेज शम्सी जैसे स्पिनरों के खिलाफ बड़े शॉट खेलकर नायक बन सकते हैं। ऋषभ पंत और सूर्यकुमार यादव मध्यक्रम में आक्रामक बल्लेबाजी कर रहे हैं तो हार्दिक पांड्या, अक्षर पटेल और रविंद्र जडेजा ने छोटी लेकिन प्रभावी पारियां खेली हैं। वहीं गेंदबाजी की बात करें तो तेज गेंदबाज जसप्रीत बुमराह और स्पिनर कुलदीप यादव जबरदस्त लय में हैं। वहीं दूसरी ओर कप्तान एडेन मार्कराम की दक्षिण अफ्रीकी टीम को क्रिटेन डिकॉक और रीजा हैंड्रिक्स की सलामी जोड़ी से रनों की उम्मीद होगी। सुपर आठ में ये बड़ी टीमों के खिलाफ अच्छा

प्रदर्शन नहीं कर सके लेकिन फाइनल में टीम के लिए बेहतर प्रदर्शन को तैयार होंगे। इस प्रारूप के सबसे खतरनाक बल्लेबाजों में शामिल हेनरिच क्लासेन भी टीम के लिए बर्द पारी खेल सकते हैं। टीम के पास अच्छे गेंदबाज हैं। कैगिसो रबाडा, एनरिक नॉर्टजे वे पास तेज गेंदबाजी जबकि तबरेज शम्सी और केशव महाराज के पास स्पिन विभाग कं कप्तान रहेगी। कुल मिलाकर देखा जाये तो रं मुकाबला रोमांचक होगा।

दोनों ही टीमों इस प्रकार हैं :

भारत: रोहित शर्मा (कप्तान), विराट कोहली ऋषभ पंत (विकेट कीपर), सूर्यकुमार यादव, शिवम दुबे, हार्दिक पांड्या, रवींद्र जडेजा, अक्षर पटेल, कुलदीप यादव अश्वीनो धीर, जसप्रीत बुमराह!
दक्षिण अफ्रीका: एडेन मार्कराम (कप्तान) क्रिंटन डी कॉक (विकेट कीपर), रीज हैंड्रिक्स, हेनरिक क्लासेन, डेविड मिलर ट्रिस्टन स्टम्ब, मार्को जेनसन, केशव महाराज, कैगिसो रबाडा, एनरिक नॉर्टजे तबरेज शम्सी!

सूर्यकुमार को अपदस्थ कर

टी-20 के नंबर एक बल्लेबाज बने ट्रेविस हेड



दुबई, एजेंसी। ऑस्ट्रेलिया के बेहतरान बल्लेबाज ट्रेविस हेड ने मौजूदा टी 20 विश्व कप में अपनी शानदार फॉर्म के चलते भारत के सूर्यकुमार यादव को अपदस्थ कर आईसीसी टी 20 रैंकिंग में नंबर एक बल्लेबाज का ताज हासिल कर लिया है। हेड ने भारत के खिलाफ सुपर आठ के मैच में 76 रन की शानदार पारी खेली और टॉप पर पहुंच गए। सूर्या ने दिसम्बर 2023 से नंबर एक स्थान बहाल किया था। इस दौरान उन्होंने कई मैच विजयी पारियां खेलीं और लगातार रन बनाये। लेकिन विश्व कप में हेड की शानदार फॉर्म ने सूर्या को पछाड़ दिया। हेड ने चार स्थान की छलांग लगाते हुए सूर्या, फिल साल्ट, बाबर आजम और मोहम्मद रिजवान को एक-एक स्थान पीछे छोड़ दिया। वेस्ट इंडीज के जॉनसन चार्ल्स ने चार स्थान की छलांग के साथ टॉप टेन में जगह बनायी है जबकि अफगानिस्तान के रहमानुल्लाह गुखाज पांच स्थान के सुधार के साथ 11 वें स्थान पर पहुंच गए हैं। आलराउंडर रैंकिंग में ऑस्ट्रेलिया के मार्कस स्टॉयनिस ने अपना शीर्ष स्थान गंवा दिया है और चौथे स्थान पर फिसल गए हैं। भारत के हार्दिक पांड्या तीसरे स्थान पर पहुंच गए हैं, अफगानिस्तान के मोहम्मद नबी दूसरे स्थान पर और श्रीलंका के वाणिंदु हसारांगा फिर से नंबर 1 स्थान पर पहुंच गए हैं। वेस्टइंडीज के रोस्टन चेज 17 स्थान की छलांग लगाकर 12वें स्थान पर पहुंच कर हरफनमौला खिलाड़ियों में एक उल्लेखनीय खिलाड़ी के रूप में उभरे। गेंदबाजी रैंकिंग में, इंग्लैंड के आदिल रशीद शीर्ष स्थान पर बरकरार हैं, लेकिन अफगानिस्तान के राशिद खान विश्व कप में अपनी वीरता के बाद दूसरे स्थान पर पहुंच गए हैं। ऑस्ट्रेलिया के जोश हेजलवुड भी तीन पायदान ऊपर चढ़े और हसारांगा के बाद चौथा स्थान हासिल किया।

पेरिस ओलंपिक

पेरिस ओलंपिक कोटा हासिल करने के बाद

नईदिल्ली, एजेंसी। ओलंपिक में हिस्सा लेने जा रही भारत की नौवीं महिला जूडो खिलाड़ी तुलिका ने कहा, यह यात्रा रोमांचक रही है। मेरे कोच (यशपाल सोलंकी) ने कार्यक्रमों का एक कैलेंडर तैयार किया था लेकिन ओलंपिक उसमें शामिल नहीं था। तुलिका मान ओलंपिक में जगह बनाने को लेकर सुनिश्चित नहीं थी लेकिन अब पेरिस खेलों के लिए क्वालीफाई करने के बाद इस भारतीय जूडो खिलाड़ी को पदक जीतने की उम्मीद है और उन्होंने कम से कम कांस्य पदक के प्ले ऑफ में जगह बनाने को लक्ष्य बनाया है। राष्ट्रमंडल खेलों की रजत पदक विजेता 25 साल की तुलिका ने मंगलवार को 78 किग्रा से अधिक वर्ग में पेरिस ओलंपिक के लिए महाद्वीपीय कोटा हासिल किया।

तुलिका ने साइ मीडिया से कहा, जूडो हमेशा से ही हैरान करने वाली चीजों से भरा रहा है और कोई नहीं जानता कि कब क्या हो जाए। इसलिए कोई नहीं जानता कि उस दिन क्या होगा। देखिए कैसे मैंने पेरिस ओलंपिक में जगह बनाई। उन्होंने कहा, लेकिन अपनी ट्रेनिंग को देखते हुए मुझे उम्मीद है कि अगर मैं फाइनल में जगह नहीं भी बना पाई तो कम से कम कांस्य पदक के मुकाबले में पहुंचूंगी। हम स्वर्ण पदक के लिए ट्रेनिंग कर रहे हैं। क्वालिफाइंग चक्र 22 जून 2022 से 23 जून 2024 था और 2022 में चोट लगने के बाद तुलिका ओलंपिक में क्वालीफाई करने को लेकर आश्वस्त नहीं थी। हालांकि, पिछले महीने अबु धाबी में विश्व चैंपियनशिप के राउंड ऑफ 32 मुकाबले में कनाडा की पोर्तुगोआं डोस सासी के खिलाफ जीत ने उनकी ओलंपिक रैंकिंग में सुधार किया। ओलंपिक में हिस्सा लेने जा रही भारत की नौवीं महिला जूडो

जूडोका तुलिका मान की नजरें पदक पर



खिलाड़ी तुलिका ने कहा, यह यात्रा रोमांचक रही है। मेरे कोच (यशपाल सोलंकी) ने कार्यक्रमों का एक कैलेंडर तैयार किया था लेकिन ओलंपिक उसमें शामिल नहीं था। हालांकि, पिछले साल हांगझोउ में एशियाई खेलों में पांचवें स्थान पर रहने और इस साल अप्रैल में हांगकांग में एशियाई चैंपियनशिप ने उन्हें महत्वपूर्ण अंक हासिल करने में मदद की। दिल्ली की यह लड़की 1345 अंकों के साथ 36वें स्थान पर रही। उन्होंने कहा, मैंने एशियाई खेल और एशियाई चैंपियनशिप दोनों में तीन-तीन मुकाबले जीते। हांगकांग में मुझे सबसे

पहले लगा कि मैं कर (क्वालीफाई) सकती हूं। विश्व चैंपियनशिप में जीत से मदद मिली। तुलिका का मानना है कि चीन की सू शिन खेलों के दौरान उनकी सबसे कड़ी प्रतिद्वंद्वी साबित हो सकती हैं। उन्होंने कहा, वह मेरी सबसे बड़ी प्रतिस्पर्धी होंगी क्योंकि 2022 एशियाई चैंपियनशिप में उनके साथ मुकाबले के दौरान मैं चोटिल हो गई थी। मुझे लगता है कि वह मेरी अब तक की सबसे कड़ी प्रतिद्वंद्वी थी। फ्रांस की रोमेन डिको भी एक अच्छी प्रतिद्वंद्वी हैं। वह चीनी की खिलाड़ी की तरह भारी नहीं हैं लेकिन तेज और शक्तिशाली हैं।

जयवर्धने के बाद श्रीलंका के मुख्य कोच ने भी दिया इस्तीफा, विश्व कप में पहले राउंड से बाहर हुई थी टीम

नई दिल्ली, एजेंसी। सिल्वरबुड के कार्यकाल में, श्रीलंका ने महत्वपूर्ण जीत हासिल की, जिसमें 2022 का एशिया कप, ऑस्ट्रेलिया के खिलाफ घरेलू वनडे सीरीज और बांग्लादेश के खिलाफ टेस्ट सीरी शामिल है। टीम 2023 के एशिया कप के फाइनल में भी पहुंची थी। टी20 विश्व कप 2024 में अपने खराब प्रदर्शन के चलते टूर्नामेंट से बाहर हुई श्रीलंका की टीम को तगड़ा झटका लगा है। टीम के सलाहकार पद से हाल ही में पूर्व दिग्गज क्रिकेटर मेहला जयवर्धने ने इस्तीफा दिया था। अब टीम के श्रीलंकाई टीम के मुख्य कोच क्रिस सिल्वरबुड ने भी अपने पद से इस्तीफा दे दिया है। इसकी जानकारी श्रीलंका क्रिकेट बोर्ड (एसएलसी) की तरफ से जारी किए गए बयान में दी गई।

सिल्वरबुड ने मुख्य कोच पद से दिया इस्तीफा- श्रीलंका के नेशनल क्रिकेट टीम को बड़ा झटका लगा है। इंग्लैंड के पूर्व तेज गेंदबाज क्रिस



सिल्वरबुड ने श्रीलंका के हेड कोच के पद से इस्तीफा दे दिया है। उन्होंने अपने इस्तीफे के पीछे निजी कारणों का हवाला दिया है। सिल्वरबुड को अप्रैल 2022 में श्रीलंका क्रिकेट टीम का मुख्य कोच नियुक्त किया गया था। विश्वकप में श्रीलंका का खराब प्रदर्शन श्रीलंका की टीम टी20 विश्व कप 2024 के रूप चरण से ही बाहर हो गई थी। आईसीसी टूर्नामेंट में यह उसका सबसे खराब प्रदर्शन था। सिल्वरबुड ने कहा, अंतरराष्ट्रीय कोच होने का मतलब लंबे समय तक अपनों से दूर रहना है। अपने परिवार से सलाह लेने के बाद मैं भारी मन से घर लौटने और परिवार के साथ समय बिताने का फैसला ले रहा हूं। श्रीलंका क्रिकेट का हिस्सा रहना मेरे लिये फख्र की बात रही है। मैं काफी अच्छी यादें लेकर जा रहा हूं।

नदी 10 ग्राम पंचायत और एक नगर परिषद को सीमा सहित 25 गांवों से होकर गुजरती है। एक समय नदी 12 माह पानी रहता था। यहां के घाट भी लोगों से आबाद हुआ करते थे इसमें नदी पानी पेयजल के लिए तो इस्तेमाल नहीं होता लेकिन जल स्तर बढ़ाने में मददगार है। जब तक नदी में पानी रहता है तब तक शहर के ट्रयवेल और हैंड पंप रिचार्ज रहते हैं। योजना को जल्द से जल्द मूर्तरूप दिया जाएगा- पंपावती नदी का सीतूरूपण और उद्योग प्रो क्षेत्र के लोगों को मांग है इसके लिए योजना स्वीकृत हो चुकी है। उसे जल्द से जल्द धरातल पर उतारा जाएगा। निर्मला भूरिया, महिला एवम् बाल विकास मंत्री, प्र शासन भोपाल !

Page 10 of 10